


ICIKAKATIKILO CE PASAKA

 Mucine lishuko ukuba kuno muno lucelo, muli ubu bushiku bwakufyalwa bwe bumba lya Baume ba Shimakwebo ba Mbila nsuma Yonse kuno ku Phoenix, kabili ukwishiba ukutila Shikulu alimpelako iciputulwa icinono ica kwena, ukuba iciputulwa caili senge. Ndefwaya ukuposha Munyina Carl Williams no mukashi wakwe, Munyina Stromei, abashala kuno kuntanshi, Munyina Shores, Munyina Outlaw, bakapyunga, kabili imwe bonse mwe bantu abasuma.

² Namwishiba, ine—nalikwete ubushiku bwakufyalwa umulungu wafumako, na ine. Kabili ndi fye umukalambako panono ukucila ibumba. Ndecetekela atile, “Fisano na. . . imyaka ya kufyalwa, iye bumba.”

³ Umo muntu atile, ubushiku bumbi, atile, “Uli ne myaka inga, Munyina Branham?”

⁴ Natile “Amakumi yabili na mutanda.” Kabili natile, “Nalipwisha iyakubalilapo imyaka amakumi yabili na fisano. Ine nshamubombela Wene bwino nganshi muli yena.” Natile, “Ndesubila Wene alicita nao.” Ukulenga Wene ukucita cena cili no kuba icapusana.

⁵ Lelo cena cisuma ukuba kuno. Kabili nombamba ifwe tulefwaya ukusenda inshita yenu ikalamba. Pantu ifwe. . . Ine—ine lyonse naba no mwenso, panuma naumfwa yamo aya mabunte ayasuma, ne fintu ifyo filecitika, ukutila ine. . . kabili inyimbo, ukutila ndi no kucita icintu cimo ico cili no kufulunganya cilya. Kabili nalefwaya ukulundako kuli cena, nga kwingabako icintu icili conse ico ningalunda kuli cena. Aba ba nkashi. . .

⁶ Ulya munyina ulya uwa cimba ulwimbo muno lucelo, munyina umusweshi, ine nacistotela lulya, *Ilinso Pa Nseba*.

⁷ Kabili aba bankashi abacimba ulu lwimbo, lulya lwaba lumo pa bwafwilisho bwandi ukutula ilyo nali kuno inshita yakubalilapo. Ninkwata lulya. Nalikwata lulya pali record, kabili nacilalulisha fye, *Nalitemwa Ukulanda Cena Umupwilapo Na Wene*. Kabili nacipusha Munyina Dawson Riley kulya, umunandi, nga kuti acita, bamo muli bena, nga bena kuti bamona nga kuti basenda balya banamayo, nga bena bacili pano pe sonde, ukulwimba nakabili muno lucelo. Kabili ndesubila Terry nalukwata lwena. Kabili ndesubila alicita. Ndefwaya ukusenda lulya ukufuma kulya, nalimo, ukwambula atemwa icintu cimo, pantu ine mucine nalitemwa lulya lwimbo. Kabili kulya e kwandi—e kukabila kwandi, caba ukulanda cena umupwilapo na Wene. Ndetontontanya ifwe bonse tulefwaya ukucita cilya. Ulya e mulandu wine tubelele muno muno lucelo.

⁸ Nomba, ukulongana ukuleisa, umulungu uleisa. Bushe cili fye bwino ukulumbula? [Munyina atila, “Mucine.”—Ka.] Ine—ine ukuba ku nga’nda uyu mulungu uleisa, pa tarbenacle, pa Mulungu uuleisa, pa kulongana kwe Pasaka; ubushiku pa Cibelushi, pa Mulungu, kabili pa Mulungu ubushiku. Kabili elyo nkabwelelamo ku California. Imwe bonse mwe bantu mu California, beni abashininkisha ne nsansa ukuba na imwe kukulongana uko lubali. Kabili ndetontonkanya Billy natuma ukusabankanya ukwalubana. Cili...Atile, “Pa Biltmore Hotel,” ndecetekela, “kuli nokubela.” Cena cili...[Umo muntu atila, “Nshufwile cena.”] Taumfwile cena. Kabili kuli no kubela pa Eastmont? [“Embassy.”] Embassy, Embassy Hotel. E ico abali bonse abantu ba Mbila nsuma Yonse kulya lubali bali no kumishibisha imwe, nga imwe muli kulya lubali.

⁹ Kabili elyo tukesabwela ukufuma kulya, kabili nkesaya ku South Africa lyena. Umweshi fye umu ukufuma nomba, ifwe tukesa oba ukuya ku South Africa, ukusubila inshita ikalamba muli Shikulu nalimo inko shitatu kulya lubali. E ico—ifwe mucine tulelomba mapepo yenu. Ine nalimo nshakamumone imwe nakabili, nga Shikulu atusenda ifwe ukuya, mpaka nkabwele. Kabili ndesubila ninkwata ilyashi ilikalamba ukupela imwe ilyo tukesabwela.

¹⁰ Inshita yakulekelesha kulya lubali, ndetontonkanya ukutila Shikulu alimpele ukulongana ukukalamba nganshi uko natala kwatapo. Kabili inshita imo, pa bwite bwacipailo...Nomba, ici cali kubatutu. Kulingana nge fyo naishiba, kwaliko amakana amakumi yatatu ayasumine Kristu pa nshita imo. Kabili ifwe twatontonkenye nalimo bena bapilibwile ukundapwa kwa mubili, pantu kulya kwali nalimo amakana amakumi yabili na fisano abaundepwe pa nshita imo. Kabili ubushiku bwakonkelepo meya wa—wa mu Daban, uyo waba Sydney Smith, atile, “Kabiye pe windo lyobe, lolekesha abalepita mu musebo.” Kabili kulya kwali motoka iyaisushiwa panuma ya motoka iyaisushiwa, mwaiswile fye ifikonto fya kale ne fintu, ukutulikwa fye, bena balekonka panuma. Abekala mushi, abo abali pa bulwi umu no mubiye, ukulaisa ukwenda mu misebo iya musumba, ukulaimba, *Cetekela Fye* mululimi lwabo lwacikaya.

¹¹ Ndemyeba, umutima wandi walisangalele. Kwati...Ilyo mulemona icintu cimo nga cilya, Munyina Shores, iwe ulomfwa umulimo obe tauli apa fye nomba. Mulemona, iwe walyesha. Kabili ndesubila ukutila Lesa ali no kubwekeshapo cena nakabili, te pa mulandu—pa mulandu ifwe tuleya kulya, lelo pa mulandu ifwe tulelolela Ukwisa kwa kwa Shikulu.

¹² Kabili nge fyo lwimbo lwasosa, ifwe tulefwaya ilya inono, impaanga iyaluba. Cilya ni filya fine...Ena—Ena takese mpaka ilye mpaanga yaingilamo. Cila umu alingile ukuba mwi

cinka. Ena takesale icibi mpaka ulyo wakulekelesha ali mukati. E ico ba munyina bakapyunga, ndi mucine pamo na imwe, muno lucelo ukweshu ukufwaya ilye mpanga yakulekelesha. Yena limbi kuti yaba mu Phoenix, muno lucelo. Nshaishiba. Lelo ilyo wakulekelesha aisamo, lyena Kacema akesala icibi.

¹³ [Munyina atila, “Munyina Branham?”—Ka] Ee? [“Bushe kuti nasosa fye ishiwi?”] Iwe mucine kuti wacita. [“Nindabako icintu cimo. Ifwe twacilalanda pali...” Tapali kantu pali tepu.] Cilya cili fye bwino umupwilapo. [“Kabili ninjishiba, cila muntu alalabako icintu cimo, nshita shimo.”] Nshicita. [“Owe!”]

¹⁴ Nine wine ne ulingile ukulemba ifyo ndi no kusosa, mupepi. Ine... Apo ndeya ndekotelako, ndacisanga ukuba icakosa ukwibukisha, ukulemba amalemba yandi, kabili na fimbipo, nalecita, ine kuti natantika nalimo amalemba amakumi yasano mu mano yandi, kabili no kukanatala... ukupita fye muli yena, lelo nalikwata ba mailoshi abengi abakalabana kunuma ya shilye nshiku.

¹⁵ E ico, ifwe tulelelela Ukwisa kwakwa Shikulu. Shikulu amupale imwe bonse!

¹⁶ Kabili lyena waisa kuno, no kulatontonkanya. Uleisa mukwikala kuno no kumfwa aba bantu balepela ubunte. Ulatontonkanya, “Cisuma, ilyo nabuka, ndi no kuyasosa icintu cimo palwa cilya.” Elyo, kulaba ifingi nganshi ifya kulanda, iwe kuti waba akasuba konse ulelanda fyena. Lelo, ine mucine ndetasha imwe bonse. Leken iili bumba ilinono litwalilifye ukulakula. Leken ulukuta ululi lonse mu Phoenix lutwalilile ukulakula mpaka Yesu akese, epepo lyandi ilya bufumacumi.

¹⁷ Nomba, ndetontonkanya, ukutupelako ukutusha panono fye, lekeni twiminine ilyo tulekwata ipepo. Bushe mwalacita?

¹⁸ Lesa Impalume, Wishi wakwa Shikulwifwe Yesu Kristu, Uyo wa Mubushishe ukufuma kubafwa, kabili alipela Wene kuli ifwe nge lambo, kabili Shikulu na Kapususha. Ifwe tuletasha nganshi kuli Imwe, pali ili shuko ilyo twakwata muno lucelo, ukwiminina mu Mulola Wenu, pamo na bantu Benu abo abalubulwa no kulolelela Ukwakwe ukwa bukata Ukwisa kwa cibili, ukutupokelelela ku Mwine. Nga kuliko ulubembu mukati kesu, Shikulu, tusangululeni na hysop Wenu. Kabili ifwe tulepepa, Shifwe uwa mu Mulu, ukutula imwe mwalaundapa umuntu onse umulwele uyo uuli mukati kesu.

¹⁹ Kabili nga kuti kwaba, kwishuko, abo abashamwishiba Imwe, muli ulu lukalamba ulubatisho lwa Mupashi wa Mushilo ulu ifwe tulelwishishapo nganshi, kabili ukusosa cena cilingile ukuba, ukulingana na Malembo kuli buno bushiku bwakulelekesha. Ifwe tulepepa, Lesa, ukutula Ena ali no kuwila pali ifwe bonse, ilelo, no kutubatisha cipya cipya mu Mubili, no kuleta balya abali kunse, mukati, nabo, Tata.

²⁰ Tupaleni ilyo tulebelenga Icebo Cenu no kwesha ukulanda cilya icili Cine ica Cebo Cenu. Isaleni utunwa twesu kuli cilya icishili icine, kabili isuleni imitima yesu no tunwa kuli cilya icili Cine, ilyo tuleipela kuli Imwe. Bomfyeni utunwa twesu ukulanda, na matwi yesu ukumfwa, ne mitima yesu ukupokelela. Pantu twalombela cena mwi Shina lyakwa Yesu, Uyo wasonta cena ukuba ifyo. Ameni.

²¹ Ndefwaya ukubelenga ukufuma mu Cebo ca Mushilo, incende shitatu muli Baibele. Kabili nga kuti mwalemba aya, kabili mulefwaya ukutwalilila na yena, ukubelenga yena ukumfwilapo ilyashi nalimbi, ine kuti naba uwansansa nganshi imwe nga mwaliyalembele. Incende isho nalabelenga ni Mateyo 28:1-10, kabili elyo Ukusokolola 1:17-18, Abena Roma 8:11. Leken i mbwekeshopo yena nakabili. Kabili nomba Mateyo 28:1 ukushinta 10, Ukusokolola 1:17 ukushinta 18, na BenaRoma 8:11.

²² Nomba ifwe tulepalama Ipasaka. Kabili ilyo mulesenda incende shenu, no kulemba yena. Ndetontonkanya ukutila uyu mulungu uleisa e wapulishamo kabili umulungu uwe lyashi lya kale ukalamba nganshi pa milungu yonse iya mwaka. Ndetontonkanya ukutila icintu icikalamba nganshi ifwe tuli no kusefya uyu mulungu, uyu mulungu uleisa, cali icintu icikalamba nganshi ico catalile ukucitika pe sonde. Nshiletonkanya icintu icili conse kuti cacila cena. Mwatila, “Cisuma, u—ukutanikwa kwali ukukalamba.” Lelo abantu abengi balifwa, abantu abengi balitanikwa, nangula mu nshiku shine ishakwa Shikulwifwe. Lelo kwali fye umu uwa bena Uyo wabukile kubafwa. Uyo wakakatike cena.

²³ Nomba ndefwaya ukubelenga. Kabili iyi ili nge inono imbila ye Pasaka ileisa, Shikulu ngasuminisha, nalimo ama miniti amakumi yane. Nomba lekeni tubelenge ukufuma mu Mbila nsuma yakwa Mateyo, icipandwa ca 28, ukutendeka.

Nomba pa kupwa kwe sabata, ilyo buleca ubwa ntanshi ubwa mulungu, kwaishile Maria Magadala na Maria uyo umbi kukumone nshishi.

Kabili, moneni, kwaponene cinkunkuma icikalamba: pantu Malaika wakwa Shikulu aikile mu mulu, aishile kunkulusha ilibwe, no kwikalapo.

Ukumoneka kwakwe kwali nge nkuba, ne cakufwala cakwe icabuta nge mfula ya buta,

Pa mulandu wa kumutina balitenkene. . . bakalinda (njeleleniko) balitenkene, no kuba nga bafwa.

Lelo malaika atile ku banakashi, Mwitina imwe: pantu naishiba kuti mulefwaya Yesu, uwatanikwe.

Tali pano: pantu nabuka, ifyo alosele. Iseni mumone apalele Shikulu.

Kabili kabiyeni bwangu, kebeni abasambi bakwe amuti nabuka nafuma ku bafwa:kabili, moneni, alemutangilila ku Galili; eko mukamumona: moneni, nimweba.

Elyo bafumineko bwangu ku nshishi bali no mwenso kabili no kusekelela kukalamba; babutukile kukusosa ku basambi bakwe.

Kabili ilyo baile mukweba abasambi bakwe, moneni, Yesu alibakumenye, ati, Mwapoleni. Awe balipaleme no kwikata ku makasa yakwe, no kumupepa.

Elyo Yesu atile kuli bene, Mwitina: kebeni ba munyinne ukuti baye ku Galili, eko bakamona ine.

- 24 Kabili Ukusokolola, icipandwa ca 1, kabili vesi ya 17 na 18.

Kabili ilyo na mumwene, nawile pa makasa yakwe ngo wafwa. Lelo abikile ulupi lwakwe ulwa ku kulyo pali ine, ati kuli ine, Witina; Nine wakutendeka kabili uwakulekelesha:

Ndi uwa mweo, kabili nali uwafwa; kabili, moneni, ndi no mweo umuyayaya, Ameni; kabili ndi ne mfungulo sha mfwa na kumbo.

- 25 Kabili mwi Buku Iya BenaRoma, icipandwa ca 8, no kutendeka na vesi ya 11.

Lelo ngo Mupashi wa bushishe Yesu kubafwa waikala muli imwe, ni nshi uwabushishe Kristu ku bafwa akalenga ne mibili yenu ya mfwa ibe iya mweo mu Mupashi wakwe uwaikala muli imwe.

- 26 Nomba ndesubila ukutula Shikulu Yesu ali nokulunda amapalo Yakwe kukubelenga ifi Fyebo. Ukumona ukutula Ipasaka, nimfwatika lyena mu mutima wandi ne mwine ngo kulongana kwa pulishamo, atemwa icintu icapulishamo ica mu—mu mwaka.

- 27 Ndefwaya imwe munjeleleko pakashita. Bushe cilya tacili nge cilepanga icongo uko kuli imwe, ukuba ngo kubuluma? Cena cili fye bwino? Bushe kuti mwaumfwa cena bwino nga filya? Owe! Imwe teti mumfwe cena. Bushe cilya cili fye bwino, bwino nga filya? Ine nshacilafwaya ukupalamisha mupepi nganshi.

- 28 Nomba, umulandu ndesosela ifi, ni pamulandu wakutula, Ipasaka, Ena ashininkishe ifyo Baibele yasosa. Yonse amalembo ayalembelwe pali Wene ukucita, Ena akakatike bu Mesaya Bwakwe ilyo Ena abukile ku bafwa, icikakatikilo ce Pasaka. Ifwe natukwata ifingi nganshi ifya cena ilelo ifyo tulandapo, ukutula, ukushita, ifikakatikilo fye Pasaka. Cisuma, ndefwaya ukulanda muno lucelo pali: *Icikakatikilo Ce Pasaka*. Cena cikakatikilo capusana ukucila ifyo tushita ne ndalama

shesu, nge cikakatikilo ukuba pa makalata, ndetontonkanya, Akabungwe ka Cifuba ca ntandabwanga atemwa fyonse ifyo baketa. Ine-ndetontonkanya ici cikakatikilo caba icikakatikilo icapusanako panono. Kabili pakuba ukutila Ipasaka bwaba ubushiku ubukalamba bwa mwaka kuli ifwe fwe Benakristu abo abailumbula ukuba abana bakwa Lesa, ndefwaya ukweshwa ukwingila muli lyena no kumona ifyo ifwe twingakwata isenge ne ci cintu icikalamba ico Kristu atucitile ifwe.

²⁹ Icebo cakwa Lesa calilandilwe ingi, imyaka imyanda ingi ilyo takulaba Ukwisa Kwakwe, ukwa kutanikwa Kwakwe, kabili kwa mfwa Yakwe, kabili ukwa kucula Kwakwe, kabili na cimbi ukwa kubuka Kwakwe. Ifwe twalapita muli uku kulongana, nalimo, umulungu uuleisa, ilyo tuleumfwa kuyesu— imitantikile yesu iyapa mulabasa; kabili mu macalichi yesu, naba kacema besu, kabili na fimbipo, uyu mulungu uleisa.

³⁰ Lelo pali shonse nshiku kabili pa fintu fyonse ifyo Yesu acitile, kabili mucine ukutasha pali fyonse ifya cishininkisho Cakwe ica Cebo cakwa Lesa kabili ne fyo Ena acitile kukufikilisha Cena: kukundapa abalwele, ukubusha abafwa, ukutamfya ifiwa, ukushimikila Mbila nsuma ku babusu, no kufikilisha Icebo conse ico Lesa asosele ukutila Ena akacita ilyo Ena akesa; kabili elyo nacimbi ukucula pa membu shesu, mucifulo cesu, ukuba icikonsolwelo palubembu, pa ca pindama, apo tapali naumbi uyo uwinga cicita kano Wene. Lelo pa mulu wa fyonse filya, ndetontonkanya Ipasaka lyakakatike icintu conse.

³¹ Pantu, kwaliko bakasesema pe sonde, abo abaseseme ilyo Wene talaisa. Kwaliko bakasesema pe sonde, abo abaundepe abalwele, nangula ukubusha kubafwa, no kucita ifishibilo fimo fine ifyo Yesu acitile.

³² Lelo Ipasaka lyashininkishe cena. Lyena lyakakatike Icebo cakwa Lesa umuyayaya, ku wacetekela uwa cine. Ubulanda bonse no kutwishika fyalifumishiwepo, pali lulyo lucelo lwapalwa. Umuntu alisalilwe, nge fyo cali, mu nga'nda ya cifungo, nangula kubantu ba bukapepa ilyo ubu bushiku tabulabako, pantu bena bali . . . balimwene ukusela ukukalamba kwa bukapepa, no kwenda kwa Mupashi wa Mushilo, kabili na fimbipo. Lelo ilyo muntu afwile, camoneke ukupwisha cena. Lelo ilyo uyu Umo aishile, no kusosa, “Ninkwata amaka ukusendamika ubumi Bwandi; Ninkwata amaka uku Bwimya nakabili.” Kabili elyo ukuya no kushininkisha ifyo Wene asosele. Kuli ine, cilya—cilya e cikakatikilo ca cena, ilyo—ilyo icintu cimo calandwa kabili elyo cena capilibulwa no kushininkishiwa.

³³ Ngo muntu alisosele, nga Columbas, acetekele icalo calishinguluka, kabili ena alolekeshe ku mato, nge fyo twaebwa, ifyo yena yaishilemo, kabili ena kuti amona icisalu

ilyo talati amone ubwato. Kabili cena cashininkishiwe kuli ena kutila icalo calishinguluka. Abantu tabacetekele cilya muli bulya bushiku. Lelo ena ali uwacimonwa. Lelo ena alikele ukushininkisha filya fine ifyo ena akwatilepo icimonwa, ukutula cilya cali icishinka.

³⁴ Kabili Lesa apangile ukushininkisha Icebo Cakwe, Icine. E ico Ena... Kwalifye Umwaume umo uyo wingacita cilya, kabili ulya ali ni Yesu. Kabili Ena alishile nokushininkisha cilya ukuba Icine. Cena calikakatike cena. Kabili cilya catobebe ifikakatikilo fyonse ifya bulanda, no kusalanganya yonse a— amalele aya bukapepa bumbi, kabili na fimbipo, uko abantu abakalamba baima no kusose fikalamba, ifintu fyawamisha; lelo bena bali, cila umo, mu nshishi. Lelo bukapepa bwesu ubwa Bwinakristu ebwaba fye bweka ubo bwakwata inshishi umushaba kantu. Kabili cilya cilashininkisha kuli ine ukutula Ena ni Lesa wa bafwa, kabili Lesa waba mweo, kabili Ena kuti aimya abafwa, ukubabwekesha ku mweo nakabili. Kabili aya maka ayaleta ku mweo, Umupashi wakwe uleta ku mweo, walishininkisha ukupita mu myaka ukutula Ena e Ulya Umo uwingaleta ku mweo abafwa, kubabwekesha ku mweo nakabili.

³⁵ Kabili ilyo Ena ashininkishe ku bulayo Bwakwe, aya maka ayakalamba aya kucimfya ayo Ena akwete, pe Pasaka Ena ashininkishe ukutula Ena kuti acimfya imfwa, kumbo, kabili ne nshishi. “Ndi Uyo wali uwafwa, kabili ndi no mweo nakabili, kabili no mweo umuyayaya; kabili ninkwata imfungulo sha— sha mfwa, kumbo, kabili ne nshishi.” Ifyo yaba i—inoselo iya muntu uuli onse ukusosa. Kabili Ena tasosele fye yena, lelo Ena alishininkishe kale ukutula Ena—Ena alikwete ifyo Ena asosele ukukwata.

³⁶ Kabili ndetontonkanya, Lesa angufyanye ubushiku ukutula ilyo ifwe, nga Benakristu abo abacetekela iyi Baibebe, twingashininkisha ifyo tulelandapo. Mwamona? Cilya e cilenga, nge fyo nacisosa, akashita akapitapo, “Umucele we sonde,” nkashi efyo acisosa. Cilya cishinka. Isonde lilefwaya yu mucele. Kabili ilyo ifwe twingashininkisha mubumi bwesu, kabili na kuli Baibebe, ukutula ubumi bwesu buleshininkisha cilya Cebo ukuba ica mweo ilelo, ukutula bulya e bushiku ubo tulelolola.

³⁷ Icebo, “Uyu Mupashi...” AbenaRoma 8 palya, ilya 11, itila, “Ngo uyu Mupashi uyo wabushishe Yesu Kristu waba muli imwe, ukaleta ku mweo imibili yenu iyamfwa.” Tacali fye Ena ukushininkisha kuli Wene, kuli ifwe, ukutula Ena ali ni Yehoba Kalubula kabili alikwete amaka pa mfwa kumbo kabili ne nshishi, lelo Ena alitupela nacimbi ifwe ukukuma ku Mupashi umo wine, pakutula ifwe bene kuti twakwata icishininkisho ukutula na ifwe bene natuletwa ku mweo kuli ulyo Mupashi.

Pantu Umupashi uyo wabushishe Yesu ukufuma ku bafwa ulekala mu mubili wenu. Nao wine ukaleta ku mweo umubili wenu uufwa. Nomba, ishiwi *kuletwa ku mweo* cipilibula “ukulengwo wa mweo panuma ya mfwa.” Panuma ilyo cafwa, elyo cilesa mukuletwa kumweo.

³⁸ Isonde lyalialilwe mukutwishika, pa nshita ishingi mpaka lilya. Ici calishininkishiwe, tacalandilwepo fye, lelo calishininkishiwe. Ndetontonkanya ukutila icintu icili conse ico cili icalinga . . .

³⁹ Nge fyo Yesu asosele, “E ico kanshi kabiyeni, mukasambilishe aba nko shonse; no kushininkisha kuli bena, pa kulangisha amaka yakwa Lesa kuli bena. Ifi fishibilo fikakonka abo abacetekela.” Balya abo abalaya nokusosa bena balicetekela, Ena alitupela ifwe ukwiluka ukwine kwine pali cena, ukutila, “Ifi fishibilo fikabakonka abo abacetekela.” Cena cikaba icishininkisho ica bunte bwabo. Nomba, ifwe kuti twasosa ifwe twalicetekela. Lelo mpaka ifwe twakwata icishibilo cashininkishiwa ico Ena asosele ukutila cikaba pali ifwe, lyena ifwe *tulelumbula* fye ukuba abacetekela, kabili tacili ifyo abacetekela *bakwata*.

⁴⁰ Pantu, ibukisheni, inshiku ishinono ishapitapo, nalekutika ku—i—ilyashi lya pa mulabasa pali KAIR mulya mu Tucson. Kabili uyu kapyunga alisendele ulubali ukususha ifwe, ukutila, “bukapepa bwa pentecostal tabwali nangu cimo kano fye icakupashanya. Kwaliko . . . Te kumfwila kuli bwena. Bwali ubwasunkanishiwa.” Kabili atile, “Umuntu uuli onse uyo walandile mu ndimi, ne fi fintu, kabili alumbula ukuba, ukundapa abalwele, kabili na fimbipo, kwipepo, ukutila lwali no kotalukako ukufuma kuli lwena. Kabili ukupepela balya ababusu abantu abanenuka, pa mulandu wa kutila bena balimu—mukwelenganya, ukutila kwaliko icintu cimo icalubana na bena.” Owe, ifyo nga nalitemenwe ukulanda kuli ulya munyina pakashita fye! Kabili atile ukuti i . . . “Ukutila, ukutila cilya capelwe fye ku batumwa pa Bushiku bwa Pentecostal, kabili cali epela fye.”

⁴¹ Ndesanga ukutila, imyaka amakumi yatatu panuma Paulo alesonta ifi fyabupe mu Lukuta. Mu BenaKorinti Wantanshi 15, ukutila, “Ena abikile mu Lukuta ica bupe cakulandila mu ndimi, ifipeshamano. Kabili na fyonse ifi fimbi fya bupe fyalibikilwe mu Lukuta.”

⁴² Yesu asosele ukutila. “Kabiyeni mwi sonde lyonse no kushimikila Mbila nsuma ku cibumbwa conse.” Ukufika kwisa? “Isonde lyonse.” Kuli bani? “Icibumbwa conse.” Bena tabalati bapokelele Yena na nomba. “Kabili ifi fishibilo fikakonka abo abacetekela.” Mpaka lilali? “Isonde lyonse.” Kuli bani? “Icibumbwa conse. Ifi fishibilo fyonse fikakonka bena, mwi sonde lyonse, kabili ku cibumbwa

conse. Ifi fishibilo fikabakonka bena: mwi Shina Lyandi bakatamfishamo ifiwa; ukulandila mu ndimi shipya; nga banwa icabwanga, tacakabacite akabi; bakabike ndupi shabo pabalwele, kabili bena bakaba abatuntulu.” Cilya cali umulimo Wakwe uwakulekelesha ku Lukuta, Marko icipandwa ca 16.

⁴³ Paulo alebika ifi fyabupe mu Lukuta, imyaka amakumi yatatu panuma. Kabili atile, mu Bena Galatia 1:8, “Nga malaika ukufuma ku mulu ashimikila kuli imwe Imbila nsuma imbi ukucila Iyi iyo yapokelelwa kale,” mwamona, iyo yashimikilwa kale, “abe uwakungwe cilai.” Ndecetekela ukutila pentecosti yatendeke ukwabula impela. Ndecetekela yena ilingile ukuba kucibumbwa conse, inshita yonse, ku ncende shonse, ilya pentecosti, ilingile lyonse ukubapo. Amapalo ya pentecosti yalingile ukuba pa bantu.

⁴⁴ Kabili nomba, ni cinshi aya mapalo ya pentecosti? Cena caba icishininkisho cakubuka. E mulandu wine Mbila nsuma Iyine ipilibula “ilyashi lisuma.” Ilyashi lisuma ilya cinshi? Ena nabuka ukufuma ku bafwa. “Kabili pantu ndi uwa mweo, na imwe mukaba abamweo.” Imwe mwebali kale abafwa mu membu na mu mpulu, Lesa natuleta ku mweo capamo, kuli ulyo Mupashi uyo wabushishe Yesu ukufuma ku bafwa. Kabili ifwe nomba natwikala mu ncende sha mu Myulu, pamo na Wene, ukulanshanya na Wene, ukulanda na Wene. Ifyo caba icansansa ukweba bantu lilye lyashi, abo abacetekela lyena ukuba Icine!

⁴⁵ Ndesunguka, ilelo. Caba ni cilya icilecitika. Bushe ifwe mucine tuleleta abantu kuli Lesa? Bushe ifwe tulebaleta fye bena ku chalichi? Ifwe tulingile ukubaleta kuli Kristu, ukwaba maka aya kuleta ku mweo. Cena cisuma ukuya ku chalichi. Mucine. Nga cilya cili fye ukutali nge fyo twingaya, cena tacili ukutali nganshi. Ilyo imwe mwaisa ku chalichi, cilya cisuma; lelo kabiyeni kuli Kristu, ukufuma ku chalichi, pantu ifwe tulingile ukupokelela aya maka ayaleta ku mweo, nga ifwe tukatala ukusubila ukuba muli kulya ukubuka kwa bonse, pantu e cintu fye ceka ico cikatala ukutuleta ifwe ukufuma ku bafwa. “Pantu ngo uyu Mupashi uwa bushishe Yesu ukufuma ku bafwa waikala muli imwe, Wene nao ukaleta ku mweo, ukulenga, ukuleta ku mweo imibili yenu iyamfwa.” Ifyo bwaba ubulayo kuli ifwe!

⁴⁶ Nomba moneni. Ubukankala bwine ubwa ukukubuka bwaba ukulanda no kulangisha, no kushininkisha ukutila Yesu nabuka ukufuma ku bafwa. Ena tafwa iyo. Ena wa mweo. Ena ekala umu. Ena ali muli ifwe. “Nkaba na imwe, kabili muli imwe. Pakashita akanono kabili sonde talyaka Mone nakabili. Nomba, imwe muka Mona, pantu nkaba na imwe, kabili muli imwe, mpaka na kumpela ye sonde.”

47 Nomba, nga Benakristu, ifwe bonse tulalumbula Ena wa mweo, atemwa ifwe twaliletwa ku mweo ukufuma—twaliletwa ku mweo ukufuma ku mweo. . . ukufuma ku mfwa kuletwa ku Mweo, ku Mupashi Wakwe. Kabili ifwe nga tatwaletwa ku mweo, lyena ifwe tatwalengwa abamweo.

48 Nomba ifwe twalaisa muli ili sambililo, Shikulu ngasuminisha, kabili ukuba ngo wakusambilisha lyena pa ma miniti ayanono, ifyo kutila: bushe ifwe twaliletwa ku mweo, kabili bushe kuti twaba abashininkisha ukutla ici e Cine?

49 Nomba, ubu bumi bwenu mwebene, ubu bumi bwandi. Cena e kulya uko e. . . Nga ici tacili Cine, ifyo ndi mupepi no kulanda, lyena ndi umo uwa bantu ifiwelewele nganshi mwi sonde. Nalipela ubumi bwandi ku cintu cimo uko kushaba nangu cimo, kabili naimwe eflyo mwacita. Lelo nga cena cili Cine, lyena ninkwata imisha pa fintu fyonse ifyo naba. Ninkwata imisha ifintu fyonse ifyo ningaba, pali uyu mulandu, uo ifwe twaiminapo. Kabili ndetontonkanya ukutla ifwe tatulingile ukulufya isubilo lyesu.

50 Kabili ilyo tulemona ipasaka lilepalama, cena cilancita fye icintu cimo mukati ka ine, nge fyo ine—naishiba ukutla bulya e bwali ubushiku ilyo icintu cakakatike umuyayaya, mucinso cakwa Lesa.

51 Nomba tulemona, cena caba Mupashi umo wine uyo wabushishe Wene ukufuma mu nshishi, uyo waikala muli ifwe. Nomba, musango nshi cilya cingaba? Umupashi uyo wabushishe, Lesa, Yesu ukufuma ku bafwa, walikwata ubwikalo muli ifwe.

52 Nomba, nomba, e Mupashi uyo uleta ku mweo. Tacaba Cebo ico cileta ku mweo. Cena Mupashi uyo uleta ku mweo Cebo, atemwa ukupela Icebo Umweo, ulapela Cena amapindo ukupupuka, ulapela Cena ishuko. Cena Mupashi uyo ucita cilya.

53 Nomba, ingano, yeka, yaba fye ni ngano; lelo ilyo ubumi ubuleta ku mweo bwaingila muli yena, mukati ka ngano, lyena bwena bulapela yena ubumi. Kabili ifwe fwe bali abafwa kale, ukulengwa mucipasho cakwa Lesa, kabili nomba abafwa wa lubembu na mu mampulu, kwali inshila iyo Lesa aishileleta uyu Mweo uleta ku mweo mu mibili yenu iyamfwa. Ndelanda pa mibili yenu.

54 Nomba, Yesu ali Icebo. Mwalicetekela cilya, bushe tamwacita? [Ulukuta lwatila, “Ameni.”—Ka] “Mukutendeka. . .” Yohane Washila 1, “Mukutendeka mwali Cebo, Cebo calipamo na Lesa, kabili Cebo cali ni Lesa. Kabili Cebo calengelwe mu mubili no kwikala pakati kesu.”

55 Nomba, nga Mesaya uwalailwe, Ena aletele ku mweo Icebo conse ico casesemwe ukutla Ena akacita; ukundapa abalwele,

kabili ifyo Ena ali nokufyalwa muli nacisungu, fyonse filya, ukulenga cena. Cena cishinka. Ena ali Cebo, alangishiwe pano pe sonde, lelo Ena tekuti acite ici ngo Muntu fye. Cena casendele Umupashi wakwa Lesa, ukwikala muli Wene, ukuleta ku mweo aya mabulayo kuli Wene. Ndesubila ukutila ifwe tuleumfwikisha palwalala ici nomba. Yesu, pakuba Umuntu, Umwine, umubili, lelo casendele Umupashi muli Wene, Umupashi. “Te Ine ne ulebomba imilimo. Wene ni Tata uwikala muli Ine. Ena e Ulya ubomba imilimo.” Mwamona? Yesu Umwine ali Cebo, pantu eflyo Ali. Ilyo Lesa. . .

⁵⁶ Ili lishiwi ilyabipa ukubomfya, kabili ndesubila na mulisenda fye bwino, ku cinso ce bumba. Lelo Ena alingilwe kabela kukwishibila kabela kwa kwa Lesa kabela, ifyo ipange lyakwa Lesa lyali no kuba, ifyo Ena ali no kutuma Kalubula, kabili uyu Kalubula kuti aba fye Umwana Wakwe Umwine. E ico, lyena, bulya bwali bulayo bwakwa Lesa, kufuma fye konse kulya mwi bala lya Edene, ukutila Yesu ali nokuba pano. Pano Ena ali Muntu, uwafyalwa kuli nacisungu, lelo casendele Umupashi wakwa Lesa ukuleta ku Mweo cilya Cebo ukuleta kuli Wene. Kabili Ena ali Cebo, ukuletwa ku mweo, Icebo icaletelwe ku mweo ica ilya ora. Inshita yalishile ilyo imwe mwalingile ukukwata Kalubula. Amalango yalifililwe. Ifintu fimbi fyalifililwe. Nomba, cena cisenda Kalubula, kabili Ena ali Kalubula walaiwa. Ena aletelwe ku mweo ne Cebo cakwa Lesa.

⁵⁷ Kabili nomba nga ulyo mupashi umo wine uyo wali pali Wene na Kalubula muli ilya nshita ukutila ifwe natusumina nomba ubulayo muli ishi nshiku shakulekelesha, ico cali no kucitika; nga imwe mwaba iciputulwa ca cilya Cebo, imwe mwaliwulwa pamo Nankwe, pantu Umupashi umo wine uyo waikela muli Kristu uleikala muli imwe, ukuleta ku mweo ubumi bwenu muli ino ine nshita. Kabili Wene ukacita na cimbi, mu nshita ya ku mpela, ukuleta ku mweo imibili yenu iyamfwa, ukuibusha yena, ukuibusha yena nakabili. Cilya cilefumyapo ubulanda ilyo twalolekesha pali cena, muli cilya. Kabili cilya Cine. Mwamona?

⁵⁸ AbenaRoma pano, Paulo nashininkisha cena kuli ifwe. Mwamona? “Ngo Mupashi uyo wabushishe yesu ukufuma ku bafwa waikala muli imwe, ukesa cita nakabili ukuleta ku mweo imibili yenu iyamfwa.” Uyu e Mupashi umo wine uyo wa bushishe Wene, uyo uleta ku mweo uwacetekela uwacine ku Mweo wa Muyayaya. Umupashi uyo wabushishe Yesu ukufuma ku bafwa wakala muwacetekela, ulaleta ku mweo ku wacetekela ku Mweo wa Muyayaya.

⁵⁹ Kwaba fye Umweo umo, umo Umupashi wa Muyayaya, umo Umweo wa Muyayaya, kabili ulya ni Lesa. Lesa, eka, e wa Muyayaya. Kabili elyo ifwe, pakuba abana Bakwe, twaba

iciputulwa ca Wene, cilya caba, imibele ya kutontonkanya Kwakwe. Kabili itontonkanyo lilalangishiwa kabili lisa mukuba icebo. Lyena, cila muntu muno, uyo wakwata uyu Mweo wa Muyayaya, ekwali ilyo mufula we sonde taulalengwa, mu matontonkanyo yakwa Lesa. Cena caba fye nshila cingabelamo, pantu imwe mwaba imibele. Cilya caba ukulangisha ukwetontonkanyo, caisaba Icebo; kabili Cebo casenda Umweo, kabili cena ca Muyayaya. Ulya e mulandu wine twakwatila Umweo wa Muyayaya. Mwi funde limo line ilyo Mwana wakwa Lesa umukalamba, Kalubula; ifwe tulesamukuba aba baume na bana banakashi bakwa Lesa, ukupitila muli ulya wine Umupashi, kukwishibila kabela kumo kwine kwa kwa Lesa.

⁶⁰ Lolekesheni pali ba million pe sonde abo abashapokelele Cena ilyo Yesu ali pano. Lelo ifyo tulingile twaba abakutotela muno lucelo, ukwishiba ukutula ifwe natukwata icilangililo icituntulu kabili ifishininkisho ifya Baibele, ukutula ifwe twalibikwamo muli kulyo kubuka kukalamba ulucelo ululeisa, lilye Pasaka ilikalamba. Ifwe natukwata icikatilo ica lyena, ino ine nshita mu mubili uwa mfwa. Abalingilwa kabela eba ntanshi, mucine, ukuletwa ku mweo, ilyo Mupashi wa Mushilo akesa ukusenda Abakwe bene.

⁶¹ Nomba, kuliko insoselo ikalamba nganshi, kabili ndefwaya ba munyina bakapyunga beshe ukwiluka ici. Mwamona? Mukutendeka, Lesa, Umupashi ukalamba, Ena tali no kuba “Lesa” lilya. Ena ali Umo uwa Muyayaya. *Lesa* aba “cipe cakupepa.” Ena takwete nangu cimo icakumupepa Wene. Takwaliko—takwaliko ba Malaika, nangu cimo. Lesa fye eka, Wene eka, e wa Muyayaya. Lelo, pa kutila abe Lesa, kwalingile ukuba icintu cimo icakumupepa, e ico Ena alengele ba Malaika, ne Fibumbwa, na baKelubi, kabili na fimbipo, ukupepa Wene. Ipange lyakwe ilikalamba lyatendeke ukufunguluka.

⁶² Lelo ibukisheni, imwe, mu i—mucipasho ico imwe mwabamo, muno lucelo, imwe nga tamwali mu matontonkanyo Yakwe lyena, imwe tamuli nomba. Pantu imwe, kuliko cimo iciputulwa ico cili muli imwe, ico cili Umuyayaya, kabili Umuyayaya waba fye kuli Lesa. Kabili muli Lesa mwali ukutontonkanya Kwakwe kwakuli imwe ukwikala apo muli nomba. Mu matontonkanyo yakwe, naliminine pa cintamba muno lucelo, pantu Ena alishibila kabela kabili alishiba ifintu fyonse. E ico kanshi Ena kuti atweba impela ukufuma ku ntendekelo, pantu Ena wa Muyayaya. Kabili imwe, pa kuba umwana mwaume wakwa Lesa atemwa umwana mwanakashi wakwa Lesa, lyena imwe mwali mumatontonkanyo Yakwe pa ntendekelo.

⁶³ Kabili lyena ilyo Mupashi wa Mushilo aishile, kabili imwe muli pe sonde, ukulaenda enda pano ngo mubembu, mulya

mukati ka bumi bwenu kuliko icintu cimo. Imwe tamwishibe ico cilecitika, lelo imwe muli ne nsala. Nalyumfyule munyina wa Presbyterian, nalyumfwile ba—Baptist ukulanda pali, kunuma kulya, ena ali u—uwa Kuifwaila Baptist, ukushimikila uko alefwaya. Munyinane, ukutila iwe, kuliko icintu cimo muli iwe, icintu cimo ico iwe tawatalile ukubikamo mulya. Cena cintu cimo ico imwe tekuti mukabile ukuba mulya. Cena cintu cimo ico caba icapusana kucifyalilwa cenu mwebene. Cena kwishibila kabela kwa kwa Lesa, ukulacita, Icebo cakwa Lesa.

⁶⁴ Kabili Yesu afyelwe Umwana wakwa Lesa, ukuba Imanuele, ukulangishiwa ukutuntulu ukwakwa Lesa mu Muntu. Kabili Ena asangile Wene mukunakila ukwapwililika, kulya pa mu Mana wa Yordan, kubatishiwa na ulya kasesema. Kabili lilya line fye ilyo anakile, kuli Wene no kwenda ukufuma mu menshi, Imyulu yaliswike kuli Yohane. Kabili amwene Mupashi wa Mushilo ukwika ukufuma ku Mulu, uletila, “Uyu e Mwana Wandu uwatemwikwa.” Mwamona? Ukunakila ukwapwililika, Umupashi wali mufwailishe Wene, mu kunakila.

⁶⁵ Owe, we mwaume uwaafya atemwa umwanakashi, muno lucelo, ilyo wikele muno, kabili kuliko icintu cimo muli iwe icilekweba Ici e calungama, cena Mupashi wa Mushilo ulekufwaya iwe, ukukuleta iwe kukwishiba ukwa Cine ica ino ora iyo tuleikalamo, te ora imo iyo yapita, ora ya nomba.

⁶⁶ Kwaliko imyanda kulya abo abakwete ukunakila ora yapita. Lelo kwaliko ora ya ilya ine nshita, ilya yali ni ora ilyo Yesu ali no kumonekela, kabili kulya kwaliminine Cebo. Kulya kwaliminine abantu. Kabili pano ukumonekela kwa kwa Lesa kwalecitika, kushininkisha ukutila cilya cali Cine.

⁶⁷ Kabili nge fyo abantu ba pentecostal, ilelo, lekeni nsose ici, ukutila ifwe natwiminina muli ishi nshiku shakulekelesha uko Lesa alaile Ena akapongolwela pa bantu bonse, kabili abana Bakwe abaume na bana banakashi balingile ukusesema. Pantu Ena atile, “Ifi fishibilo fikakonka abo abacetekela.” Cena ni ora. Cilya e cipanga kulyo kulengwa muli imwe.

⁶⁸ Nge fyo nalandile kuno, te kale sana, caumfwike ica musalula panono; lelo ndesubila tacilecita kuli imwe, muno lucelo. Umulimi wabikile kapumpe, atemwa uwabikile na nkoko, kabili alikwete ilini lyakwa kapumpe. Mwebengi imwe muleibukisha ilyashi lyakwa kapumpe wa kale ukubikila ku—kuli uyu. . . . Atemwa, na nkoko ukubikila kuno lubali kuli aka kakoko, atemwa—atemwa ilini ilyakwa kapumpe pe samba lya mapindo yakwe aya nkoko. Mwamona? Cena caba mibele cibebelelo.

⁶⁹ Ulukuta lwa Presbyterian, ulukuta lwa Methodist, ulukuta lwa Baptist, ululi lonse ulwa shena kuti lwaleta aba bakapumpe. Mucine. Cena caba mibele iyo icicita. Nge fyo

Doctor Bosworth aleesha ukusosa, “Imwe kuti mwasenda ilinilya nkoko no kulibikapo, pe samba lya kabwa, no kukakakilila panshi, akabwa akanono kuti katota nkoko.” Cinshi? Cena caba mibebe. Kabili ilyo ulukuta ululi lonse atemwa ibumba ilili lyonse ilyo linga longana iline capamo, no kupepa mpaka baposa ifisumino fyabo ne fintu, no kulolekesha ukutonta mucinso cakwa Lesa, cena cili no kuleta intanshi bakapumpe nga filya fine fye ifyo njiminine pano.

⁷⁰ Cilya eco ndetontonkanya ukutila ili bumba lyabashimakwebo eflyo lyacita, ukweshwa ukonaula imibebe. Ifwe twaba sana aba mikowa. Umo aba kuli *ici* na *cilya*. Leken i tonaule imibebe nokusenda imibebe mukupepa kwa mu Myulu. Biken i bwino imibebe, bakapumpe bali no kufyalwa, kabili—kabili ukufuma ku lukuta ululi lonse, ukuli konse.

⁷¹ Kabili uyu kapumpe umunono aendele pamo na nankoko pa nshita itali, lelo u—ukulila kwali ukwapala ngo kweni. Ena tailwike ifyo na nkoko apilibwile ilyo ena alepala mu i—i—ifyaposwa pa mina yafishala mu—mu malubansa. Kabili cilya tacali icakulya, kuli wene. Kabili ena alelya ifipu, kabili nafimbipo, ifyo kapumpe talya. E ico camoneke ceni, fyonse, kuli ena. Kabili ena ali icuni ica mimonekele ibi, eflyo ali. Te kusosa ici mu musalula. Nalimo ena ali umu Baptist uwa Kuifwaila, kabili, lelo icintu cimo muli ulyo musango, atemwa Presbyterian.

⁷² Lelo, namwishiba, ubushiku bumo banyina balishibe ukutila balibikile ilini. Kwalingile ukubako umwana ku cifulo cimo. E ico apupile amapindo yakwe ayakulu mu mwela, kabili ena alifwaile kabili alifwaile, kubilikisha pa mulu we shiwi lyakwe. Kabili ubushiku bumo, ena apitile pa mulu wa lubansa lwa butala. Kabili ilyo uyu kapumpe umunono aumfwile ukubilikisha uku kwapalana, ena tatalile akumfwapo nakalya, lelo ena alishibe ukutila cena calelinga wene nge cakufwala kuminwe. Kabili ena alishibe ulya ali ni nyina. Ena alishibe ulya ali mwana wakwe. Ena alemufwaya ena.

⁷³ Eflyo na Lesa, muli cila nshita, asontele Ulukuta Lwakwe ulwa ilya nshita, Imbila iya ilya nshita. Kabili bena ngabalikwete amafunde ne cintu icili conse ico balefwaya ukucita. Lelo ilyo ilya ora yaishile, Umupashi wa Mushilo wakwa Lesa, uyo wali pa kutendeka watontonkenye no kulanda pafya ilya nshita. Ulyo Mupashi ulafwaya lilye lini. Kabili ilyo ena aumfwa ilye Mbila, takwaba ulukuta lwa cilonganino ulwingekatilila cena. Cena cili no kuya apasansamisha. Cena cilingile ukuba. Cena cuni icaibela. Cena cibumbwa icaibela. Ena nikapumpe, kabili ena ali no kumfwa ukubilikisha. “Impaanga Shandi shilomfwa Ishiwi Lyandi.”

Nge fyo umu asosele, Munyina Williams, “Icakulya ca Mpaanga.”

74 “Impaanga Shandi shilomfwa Ishiwi Lyandi. Umbi umbi tashakakonke.” Te mulandu ifyo lukuta lwaba ulwa cishinka, kabili te mulandu ubukalamba umusango we shina lyakwata. “Ilyo impaanga Shandi shaumfwa Ishiwi Lyandi,” ico caba Icebo, “umbi umbi tashakakonke.” Shena shili no kuya ukutonta cilya Cebo, kabili kuti shacicita cena. Caba kwati ni—ni—ni magineti.

75 Ubushiku bumo, kulya mu Indiana, nalepempula filye figayo fya fyela, kabili pinto yalilishiwe. Kabili umuntu onse afulileko amalaya yabo, nokutendeka ukupyanga i . . . ukufuma kuli ba mashini wabo, ukufuma mukati pakati ka mushili, ifyo fyabaputawile bacitile munshila ya kasuba. Kabili naleenda pamo no mwaume uyo walempishamo, kabili atile, “Moneni ici.” Kabili e ico umuntu onse abikile iyakwe—bench ya ndeshi yakwe pa mulu wa—pa mulu we tebulo, no kufumako.

76 Kulya kunuma ku mpela, ena atinike akali batani akanono. Kabili kuno kwaishile magineti ukulapita, kabili yaimishe akali konse aka cilye cela ico cafumishiwe kuli filye fiputulwa, nomba, kabili no kufuma. Yaishile ilenga ukufumako; fyena fyaponene mucipe. Kabili fyalisungulwile, kuciputulwa cimbi ica—ica fipe, icintu cimo cine, utushimbi atemwa fyonse fyo balekula.

77 Kabili naliminine kulya nokulolekesha pali cilya mpaka ine—ine calintwele apatali. Kabili natile, “Ndesunguka icintu cimo.”

Atile, “Cena ni cinshi?”

Kabili natile, “Nimona ukutila fimo ifya filya tafyaciya pa mulu.”

78 Atile, “Fyena ni aluminum, kabili magineti taikata kuli aluminum.”

79 Natile, “Ndemona.” Kabili atile . . . Elyo natile, “Cisuma, mulemona, *kuliko* iciputulwa ca cela icilambalele.”

“Lelo, mulemona, mukwai, cena cacikakulwila panshi.”

80 Natile, “namona.” Kabili ilyo ena aishilecifumya, natile, “Nomba ni cinshi icicitika, cilya kunse *kulya*?”

81 Atile, “Cena cilabwelelamo fye mucigayo, ukupongolwela ukupita mu cipe, kabili filesa mukubwekela no kupanga umupeto umbi.”

Natile, “Shikulu alumbanishiwe!” Cilya e co. Mwamona?

82 Kuliko magineti ikalamba ili mulwelele, iyo Lesa ubushiku bumo akakumyapo iminwe Yakwe. Takuli umuntu uwaishiba inshita Ena aleisa, nangula ni ba Malaika ba mu Mulu, tabaishiba. Lesa eka alishiba. Lelo kuliko ukuputula kumo uko kwafuma muli Baibele, Abenakristu ba Baibele, abacetekela aba ino ora. Umo muli bena limbi ali akashimbi kunuma

mubushiku bumbi. *Ici* limbi kuti caba iciputulwa cimbi. Cena ciletwalilila ukupanga ubufumu ubukalamba ubwakwa Lesa. Lelo cena cikabumbwa mu mpoto yakwa Lesa ikalamba iya cikombola, no kupongolwela nakabili mufimpashanya fyakwa Lesa. Kabili balya fye beka abakambatila kuli cena bakasendwa mu mulu. Owe, ifyakucita. . . Ifyo lyaba ishuko lyena lili, ukwishiba ukutila kuliko icintu cimo mukubuka ico cakumako kuli ifwe!

⁸³ Nomba, moneni, ukwishiba ubwite bwa Cebo cakwa Lesa, ico caba iciputulwa. Kabili cena ni kapumpe kuli kapumpe. Nomba, nga ulya nacifyashi nga libilikishe ngo u—ulukoshi, ena ngatatalile ukwishiba lyena. Ena ngali fye no kuba mulubansa lwa butala. Lelo cali ukulila kwakwa kapumpe. Kwaliko icintu cimo mukati ka kalya kantu akanono, ico ena aishibe ena ali ni kapumpe.

⁸⁴ Kabili icintu cimo cine caba no wacetekela onse uwa cine. Ilyo kushimikila kwa Cebo cakwa Lesa kwaisa, kabili calangishiwa no kushininkishiwa ukutila cena Cebo cakwa Lesa ica ino ora, lyena kulabako icintu cimo mukati ka wacetekela. Nshilesakamana ifyo bawishi bali abacishinka kulukuta, atemwa ifyo ba nyina bali abacishinka, atemwa ifyo ifikolwe fyakwe, kabili ngo lukuta lulesambilisha ukupusana kuli ino ora iya lubatisho lwa Mbila ya Mupashi wa Mushilo. Kuliko icintu cimo muli wene ico cibilikisha. Ena akasha ulubansa lwa butala. Ena alingile ukucita cena. Inkoko limbi yali fye bwino ubushiku bumbi, lelo ino ni ora yakwa kapumpe. Mwamona? Yena—yena naipusana. Kuliko icintu cimo, ico, ena alingile ukusha kasalanga wakale no kupupuka ukuya mulwelele. Lyena uyu mubili wa pano nse ulaletwa ku mweo no kuletwa, ku Mupashi uleta ku mweo, kukunakila ku Cebo cakwa Lesa.

⁸⁵ Nomba, ilyo uyu Mupashi wa Mushilo, ukwimininwako nga kapumpe ulepupuka pamulu wampanga, no kusanga uwacetekela. “Takuli umuntu uwingesa kuli Ine, takuli umuntu uwingesa kuli Ine nge fyo alefwaya ukucita. Bonse abo Tata ampela bakesa kuli Ine, lelo takuli umuntu uwingesa palwakwe.” Cena tacaba amatontonkanyo yenu mwebene, ukwisa palwenu mwebene. Caba ni Lesa, ukuleta. Mwamona? “Bonse abo Tata Ampela, bakesa kuli Ine.”

⁸⁶ Nomba, Mupashi wa Mushilo ali pano pe sonde, ukufwaya balya umo umo abo Lesa asontele ku Mweo muli ino nshita. Kabili lilya line ilyo Wene wasanga cena, Wene ulacita fye nga filya Wene wacitile pali Yesu Kristu, umukalamba uwa pulamo Umwana wa kwa Lesa Uyo uwatulubwile ifwe bonse. Wena uleka no kusenda icifulo Cauko ica bwikashi mu bumi bwa muntu, nomba, moneni, caletele amaka ya kuleta ku mweo. Nomba, yalya maka ya kuleta ku mweo ayo yaishile pali Yesu

ya muletele ku mweo Wene kukulangisha ubulayo bonse ubwa Cebo ca bulya bushiku. Efyo na Mupashi wa Mushilo uyo wisa pali ifwe muli buno bushiku, nga wene tauli Mupashi wa Mushilo wa kusenteka, imwe tamuli Kasebanya ukusenteka Mupashi wa Mushilo, lelo caba utuntulu, Umupashi wa Mushilo uwa cine. Wene ukalangisha ubulayo bwa ino ora.

⁸⁷ Ilyo Wene wawile pali Luther, Wene walangishe bulya bulayo bwa ilya ora. Ilyo Wene wawile pali Wesley, Wene walangishe ubulayo bwa ilya ora. Ilyo Wene wawile muli buno bushiku, Wene walangishe ubulayo bwa ino ora. Ilyo Wene wawile pali Mose, Wene walangishe ubulayo bwa ilya ora. Wawile pali Noah, Wene walangishe ubulayo bwa ilya ora. Ilyo Wene wawile pali Yesu, Wene walangishe ubulayo bwa ilya ora. Mwamona?

⁸⁸ Cena Mupashi wa Mushilo ukwika, ukuleta ku mweo, ukupela umweo balya bantu abasontelwe kabela na Lesa ukuba mu Kusendwa. Moneni. Cilya cili, nga ena ni kapumpe wa cine, ena ali nokwiluka Imbila ya ora nga ena ni kapumpe wa cine. Nomba, kapumpe umunono nalimo, mulubansa lwa butala, alelya fye bwino, lelo ena—ena alishibe cena tacali fye icalungama filya fine. Lelo nomba ilyo ena aumfwile Icine, lyena ena apokelele ici Cine. Nomba, muli Yohane 14. . .

⁸⁹ Yohane 5:24, ntile, Yesu atile, ukulanda muli uyu musango “Uyo umfwa Ifyebo Fyandi, nokucetekela pali Wene, uyo wa ntumine, nakwata Umweo wa muyayaya, kabili takese mubupingushi, lelo nafuma mumfwa aingila mu Mweo.” Tontonkanyeni fye ifyo cilya caba icanguka, “Uyo uwacetekela.” Nomba, nshile yalungama iyakusosa cilya, “Uyo wiluka.”

⁹⁰ Nomba, imwe mwaya kunse uku mu musebo nokusosa kuli uyu cilende, “Ulecetekela?”

“Mucine.”

“Iwe ulecetekela Mwana wakwa Lesa?”

“Icine cine.”

“Walibatishiwa?”

“Mucine.”

⁹¹ Mwaya kuli cakolwa, ukusosa, “Uleumfwa cilya? Uleumfwa ulya kashimikila aleshimikila?”

“Ee.”

“Iwe ulecetekela Cilya?”

“Mucine.” Mwamona?

⁹² Lelo, “uyo wiluka, uyo waishiba incende yakwe muli ino ora, uyo umfwa Icebo Candi no kucetekela pali Wene uyo Wantumine, na” (ukulanda kwa nomba) “Umweo wa Muyayaya. Takese mu Bupingushi, lelo napita ukufuma

mu mfwa ukwingila mu Mweo.” Lyena ilyo uyo Mweo wa Muyayaya uupya waikala muli imwe, Cena caba icifwaikwa, atemwa icikatilo ica imwe ukuba abaletwa ku mweo ukufuma mucifwa ukwisa ku cishifwa.

⁹³ Lekeneni nsose cilya nakabili. Ilyo Uyu Umupashi wa musanga imwe, palwenu, kabili waisa pali imwe, Cena cilaba icifwaikwa icabupyani bwenu ubwa Muyayaya ico Lesa atontonkenye pali imwe no kulengela imwe ilyo mufula wesonde taulalengwa. Cilya e cifwaikwa icenu.

⁹⁴ Kwati nga mwalinjipwishe ine pa cimuti ca mutelebinti, kabili napela kuli imwe uluseke. Nomba, u—u—ubumi bwa ci muti ca mutelebinti luli muluseke nomba, lelo imwe mulingile ukulolela mpaka cikakule.

⁹⁵ Efyo caba na ifwe. Ilyo mwapokelela Mupashi wa Mushilo wakwa Lesa, Cena caba icifwaikwa cakwa Lesa ukulolela pali imwe, cilya nacimwishiba kale imwe. Kabili imwe mulakakatikwa ku Mupashi wa bulayo, uwakwa Lesa, mukati ka Mubili wakwa Kristu. Ilyo Lesa alolekeshe panshi pa Kalbale no kumona Yesu alefwa, Ena tacitile...Owe! Ena afwilile Nabwinga Wakwe, Umubili, uyo waba Cebo Ulukuta, Ulukuta ulo lwacetekela Icebo cakwa Lesa ica ilya nshita, nga cakitila molu, mubili, umutwe, atemwa conse ifyo cena cili. Mwamona? Cena cili...Kristu alesuma mulopa no kufwa. Kabili Lesa, ukulolekesha pali wene, amwene ukubuka Kwakwe, kabili Ulukuta lwaiminine pamo Nankwe pe Pasaka.

⁹⁶ Nomba, ndefwaya imwe ukumfwa fyonse ifi pamo, pantu ninkwata icintu cimo pano panono fye, ndefwaya ukusosa, Shikulu ngasuminisha.

⁹⁷ Nomba moneni. Cena ciba cikatilo, atemwa icifwaikwa, amaka yaleta ku mweo aya kubuka kwenu, ilyo mwapokelela Mupashi wa Mushilo. Lyena wene uleikala muli imwe, icifwaikwa ica wene.

⁹⁸ Moneni, imwe—imwe nomba muli mu nshila yenu, ukukula kukubuka ukutuntulu. Takwaba icimuti ico cisa fye inshita imo iya bushiku. Cena cilingile ukukula, nge fyo ifwe tukula mukusenamina no kwishiba kwa kwa Lesa. Imwe mulabatishiwa mu Mupashi wa Mushilo. Nomba ngo Lukuta lwa pentecostal, ukubatishiwa mu Mupashi wa Mushilo, Lwena lwaba lulekula. Imisambo yalifwa. Bena baleitungwila ukuifumya. Lelo Icimuti cicili cilekula, cena cicili cileya pantanshi, pantu Cena cilingile ukwisa kukubuka.

⁹⁹ Bena balatungululwa na Mupashi kukuleta ku mweo Icebo kuli imwe abo abali abacetekela. Icebo cilatwalilila ukuleta ku mweo, ilyo muleisa ku musambo wakubalilapo, umusambo wacibili, umusambo wa citatu, ukuya pa mulu. Wene ulatwalilila ukuleta ku mweo. Umupashi wakwa Lesa ulatwalilila kuleta ku mweo kuli imwe.

¹⁰⁰ Moneni ukutila, Pentecosti, imibili yabo yaletelwe ku mweo ku Mweo upya uo bapokelele. Cilya cilenenga ine ukumfwa bukapepa. Tontontonyeni. Nomba, pano pali abaume, abalondo besabi, abasonkesha umusonko, abanakashi abanono abapetama aba...kabili abakashi ba mu mayanda abaseka fye, abakashana banacisungu abanono. Bena bali abacetekela. Bena balicetekele ukutila ici cali Icine. Bena balicetekele cilya, ilyo Yesu afwile. Bena bacetekele pali wene. Kabili alibukile nakabili, ukufuma ku bafwa; bena bacetekele cilya ukuba mucine cine ubunte bwakwa Lesa, ukutila Ena aliletele Wene ku mweo.

¹⁰¹ Nomba, bena baile pa mulu, ku Bushiku bwa Pentecosti, ukupokelela icitupa ca bumwine. Bushe mwalishiba ifyo icitupa ca bumwine cili? Caba ilyo icitupa capwishiwa. Bena baile kulya ukupokelela icitupa ca bumwine. Kabili bena baishileletwa ku mweo, atemwa ifyo cali icakusansamusha! Bena balishitile mpanga; yalishitilwe bena. Bena balipokelele yena.

¹⁰² Bushe cishinka atemwa iyo? “Ifwe natumona Wene ukubuka, lelo nomba inga ifwe? Ifwe tuli nte. Ifwe twaliminine no kumona umwaume no kutanikwa. Ifwe twalimona amakumbi ukwisa pe sonde no kufisha ulwelele. Kabili i—isonde lyali tenkene no kusunkanishiwa; lyena lyalinakwike no mwenso. Lyena ilyo...Bena babikile Wene mu nshishi. Bena bamulashile Wene mu mutima, no mufwi, kabili bena baikishe umubili Wakwe no kubika mu nshishi yakwa Yosefe wa ku Arimathia.

¹⁰³ Kabili elyo tulesanga ukutila, pa bushiku bwalenga butatu, ena aiminine nakabili. Kabili nge fyo abasambi basosele, “Ifwe tuli nte ya ici. Ifwe natumona wene ukubuka. Ifwe natwishiba Ena wa mweo.”

¹⁰⁴ Nomba ni cinshi ico cilya cacitile? Cilya cafumishepo umwenso onse. E mulandu wine Yesu asosele, “Witina. Nine Uwali uwafwa, kabili ndi no mweo umuyayaya.” Mwamona? Cena cafumishepo umwenso onse, ilyo bena bacitile cilya.

¹⁰⁵ Nomba, lelo ilyo baile ku Pentecosti, kulya balipokelele amaka ayaleta ku mweo, amaka ayabalengele ukubaleta ku mweo.

¹⁰⁶ Nomba palya epo ndetontontokanya ukutila, imwe ba munyina ba Presbyterian na Baptist, imwe mulapokelela mu nshila imbi pa kucetekela pali Shikulu Yesu Kristu, lelo icitupa ca bumwine tacilaisa nomba. Cilya e kupwishisha kwa citupa.

¹⁰⁷ Lesa apele Abraham ubulayo. Abraham acetekele Lesa, kabili cabikilwe kuli wene kubulungami. Lelo Ena akakatike cipangano ku cikakatikilo ca kusembululwa.

108 Kabili Lesa alamupela ubulayo, ulubali lumbi, ukutila imwe muli no kupokelela cena, kabili imwe mukesabushiwa, uyu mubili ukesacindamikwa pamo na Wene pa nshita ya pa mpela. Lelo, mulemona imwe mulingile ukusenda ukupwishisha pali cilya icitupa. Kabili ukupwishisha caba ilyo ifintu fyonse ifisusha cena mamushiwapo, kabili imwe na mukwata icitupa ca bumwine kuli cena. Imwe namukwata icikakatikilo. Cena cenu. Ifintu fyonse ifili pali cena fyenu. Ameni.

109 Kabili ilyo twacetekela pali Yesu Kristu ukuba Kapususha wesu, no kulapila kabili no kubatishiwa, no kwisa ukucetekela Wene; Lesa alasumina ukulapila kwesu ne citetekelo cesu kuli Wene, kabili Wene alatuma icitupa ca bumwine. Kabili icitupa ca bumwine caba icishininkisho. Cena caba cipangano ukutila, ifintu fyonse ifyo fyatalile ukuba ifyakususha imwe, imwe namulapila umupwilapo. Aleluya! Kabili ifipe nafishitwa. Kabili imwe na mwikatilila icitupa ca bumwine pa cishininkisho.

110 Lekeni umuntu umo eshe ukumufumya pa mpanga, ukusosa ena aba, kabili imwe ne citupa ca bumwine mukuboko kwenu. Lekeni wene eshe ukucita cena. Takwaba ifunde mu calo ilinga cicita, pantu imwe na mukwata icitupa ca bumwine.

111 Kabili takwaba ciwa nangu umo, takuli ulukuta, atemwa amasambililo aya fya bulesa yonse, ayo ayenga cilukila impaka ya kushininkisha kwa kwa Lesa ne icituipa ca bumwine, ukutila ulubatisho lwa Mupashi wa Mushilo nautupokelela ifwe muli Yesu Kristu. Ifwe tuli abashininkisha fye ukwima nge fyo Ena aiminine, pantu ulubali lumbi ifwe natubuka kale muli Wene. Ameni.

112 Ifintu fya kale. Ni finshi cicita ku mibili yesu iya mfwa? Cilapilibula itontonkonyo lyesu, cilapilibula ifya kutontonkanyo fyesu. Cilabika ifya kukabila fyesu pa fintu fyaba ku Mulu. Kabili ukupepa fwaka, ukunwa, ukuteye njuka, ifintu ifyo mwalecita, filafwa. Fili pe samba lyenu.

113 Kabili imwe mulaletwa ku mweo. Kabili aya maka ayaleta ku mweo yalaleta umubili wenu mu mibele ya kusendwa, kale. Moneni abantu ba pentecostal kulya lubali, ilyo baishile letwa ku mweo na Mupashi wa Mushilo. Umfweni kuli ine. Ilyo lilye bumba lya pentecostal kulya lubali, pa Bushiku bwa Pentecostal bapokelele icitupa ca bumwine ukufuma kuli Lesa, mucine, cena cacindamike myeo yabo. Bena balibilikishe. Bena bamwene indimi sha Mulilo ukupatulwa pali cila umo uwa bena. Kabili cena caletele ku mweo nganshi imibili yabo, mpaka bena balifililwe ukulandila mu lumini lwa pe sonde nakabili. Cena caletele ku mweo imibili yabo kululimi lwa mu Mulu, Incende bena bali no kuyako. Amaka ya kuleta ku mweo ayakwa Lesa yatenkenye imibili yabo iya mfwa nganshi,

mpaka ululimi lwabo lonse lwa mfwa lwalialwilwe, ukwalulwa mulumi ulushifwa. Ifyo yali amaka aya uleta ku mweo! Cinshi? Icintu cimo ico cabako.

114 Ngo Mupashi uyo wabushishe Yesu ukufuma ku bafwa, waikala mu mibili yenu iya mfwa, Wene nao ukaleta ku mweo imibili yenu iya mfwa.” Ifwe tulaletwa ku mweo lyena ku maka yakwa Lesa uwa mweo.

115 Indimi, ukuletwa ku mweo ku lulimi lupya ulwa mu Mulu, ukulanda kuli bena; ukusendwa pa mulu, ukwimishiwa mu mibele imbi ukucila ifyo bena batalile ukwikalamo. Nacimbi, no Mweo upya uwaletwa ku mweo kuli bena, uwaishile muli bena, Wene waletetele ku mweo ululimi lwabo. Bena balandile mu ndimi shipya. Owe, ee!

116 Nomba lolekesheni bena. Cena na cimbi cali lingilwe ukubapela, panuma ya ici citupa ca bumwine, cali lingilwe ukupela bena ubulayo bonse ubo bwali pa mpanga. Ubulayo bonse ubwali pa mpanga ya Cebo cakwa Lesa ubo bwalailwe muli Baibele, yalya maka yaleta ku mweo yapelwe kuli bena, ukuleta ku mweo bulya bulayo kuli bena. E ico kanshi, bena babikile indupi shabo pa balwele, bena balyundepwe. Bena balandile mu ndimi shipya. Bena balicitile ifishibilo ifikalamba ne fipapwa, pantu cena cali mubulayo bwakwa Lesa. Kabili ilyo Yesu afwile, ukulubula cilya ukubwesha kuli bena, impanga iyo yali ya kubana bakwa Lesa, Ena alangishe ifyo Lesa ali.

117 Inga kuti caba shani ifwe ukuleta ubwangalo kuli cilya no kucibika mukabungwe? Ifwe tatukwete nsambu ukucita cilya.

118 Cena Mupashi wa Mushilo, ilelo, ukufwaya imitima ya cishinka iyo ili nokucetekela ilya Mbila. Ifintu fyonse muli Baibele, ifyo fyalaiwe, fyaba kuli uyo wacetekela. Kabili ilyo mwasumina cena mu mwisulo wa ciko, kabili Lesa alishiba ukutula imwe muli no kucicita, Ena ala mupela icitupa ca bumwine kuli cilya. Kabili elyo ubulayo bonse ubo bwapelwa bulaba mu minwe yenu, kabili Mupashi wa Mushilo uli kulya ukuleta ku mweo cilya kuli imwe. Owe, mwe! Ba musango shani—bantu ba shani ifwe tulingile ukuba? Ifyo cawama ukumona Umupashi wa Mushilo ukalamba muno ukubomba yalya maka! Tontonkanyeni pali cena. Ilyo Mupashi wa Mushilo Uwine, muno ukupela bukambone ubwa ino ora. Yesu efyo asele. Ena aba cimo cine mailo, ilelo, no muyayaya.

Nga kuti caba shani umuntu uuli onse ukufumyapo cilya ukufuma Mulya?

119 “Imilimo iyo ncita na imwe mukacita,” Yohane 14:12. “Ifi fishibilo fikakonka abo abacetekela.” Cilya e cishininkisho. Ilyo twamona ibumba lya bantu ukwikala capamo, kabili filye fishibilo ukumonekela ifine, cilya e cishininkisho ukutula icitupa ca bumwine cili palya kukushininkisha ukutula cilya cipe cakwa Lesa. Ameni.

¹²⁰ E ico, na ifwe tuli Pasaka, line. Amen. Ifwe nomba tuli mwi Pasaka lyesu, ifwe natubuka kale, aleluya, ukufuma ku fintu fye sonde, ku fintu fya bulayo bwakwa Lesa, tacili tukesaba; ifwe tuli. Cena e fifwaikwa.

¹²¹ Cena bulayo bwakwa Lesa. Ena ali nokupongolwela Umupashi Wakwe mu nshiku sha kulekelesha, kabili filya efyo bena bali no kucita. Moneni, babikile ndupi shabo pabalwele; ifintu fyonse ifyo fyali mu bulayo bwakwa Lesa. “Nkapingolwela Umupashi Wandu mu nshiku sha kulekelesha, pa bantunse bonse. Abaume benu abakote bakalote filoto. Abalumendo benu bakamona ifimonwa.” Kabili yonse aya mabulayo ayapusana ayo ena apele, ifintu fyonse fili fye mulya mwine mubulayo bwakwa Lesa. Yesu alubwile cena kuli ifwe. Kabili ilyo twaisaba. . .

¹²² Atemwa, ifwe, nga ifwe twalisontwa pali ulya umushili, nga ifwe twalisontwa ukuba pali ulya mushili, nga kapumpe ukwenda mu cinsa ca nkoko. Nga imwe mwalisontwa pali ulya umushili, Mupashi wa Mushilo ali muno ukumusanga imwe. Kabili ilyo wene wamusanga imwe, imwe muleshiba ubwite Bwakwe. Imwe muleshiba ora iyo muleikalamo. Imwe muleshiba ifi fintu filingile ukucitika. Bwangu bwangu imwe mulasendwa ukukumanya Wene, kabili nomba imwe na mwikala mu ncende sha mu Myulu muli Kristu Yesu. Owe, ifyo bwaba ubulayo! Ifyo aba Shifwe uwa mu Mulu, Uyo uwatupela ifi fintu!

¹²³ Umupashi ulaleta ku mweo isenge lyabo na Lesa, icakutila babushishe abafwa ukubwelela ku mweo, muli bulya bushiku. Bena babikile imibili yabo pa bafwa; bena baishilebwekela ku mweo. Umfwikisheni. Bena bacitile fintu fimo fine ifyo Yesu acitile, pantu Umupashi umo wine, uwali pali Wene, wali pali bena. Nga Umupashi umo walenga umuntu ukucita uyu musango, ulalenga na umbi ukucita ulya musango. Nga umo. . .

¹²⁴ Inga Ici kuti caisa pali, ukusosa ena nakwata Mupashi wa kwa Lesa, no kukana imilimo yakwa Lesa? Tekuti acicite.

¹²⁵ Moneni. Umweo wakwa Lesa, ico mu ci Greck citwa *Zoe*, ukwendela muli bena kabili muli bena, ukuletwa ku mweo amano yabo ku Cebo Cakwe. Nomba, lekeni nsose cena umutalalilwa nganshi nomba. Umupashi wakwa Lesa uyo wenda pakati ka bantu, ulaleta ku mweo amano ya muntu ku bulayo bwakwa Lesa. Mwamona? Wena ulacicita cena. Lolekesheni. Kabili ndeesha ukumilangisha imwe i—i. . . kabili lekeni imwe mwishibe ukutila ine ndelanda nomba palwa Lukuta, kabili nalo ukuletwa ku Mweo, muli wene.

¹²⁶ Nangula, bena bali fye imibele Yakwe, icakwambilapo. Lelo nga Lesa alisosele, “Muli *buno* bushiku,” kunuma mukutendeka, “John Doe akaba umubomfi Wandu,” imyaka

ba million abapitapo. Nomba, John Doe afyalilwa mulubembu, ukuletwa mu ma mpulu, ukwisa mwi sonde ukubepa ubufi, pantu ena mwina kufwa. Lelo, nalimo, ena alakwata imyumfwile imo inono iya bukapepa. Ena ali no kuya ilunda ku lukuta. Nalimo ena ali no kuilunda ku lukuta lwa Pentecostal. Nshishibe. Ena limbi kuti ailunda ku cintu icili conse. Lelo lekeni wene ese pesamba lya mibele yakwa Lesa, inshita imo. Mwamona? John Doe ali uwalinga ukwishiba Uo Wishi ali, nga filya fine fye ulya kapumpe aishibe ifyo nyina ali. Cena cilingile ukwishiba cena. Mwamona? Eka fye, ulya John Doe aba mibele yakwa Lesa iyo yaisaba cebo, icalandwa, kabili elyo Mupashi wa Mushilo alafwailisha cilya cebo. Ici cili apa. Ena ala mwita wene, ala mupela wene umweo wa Muyayaya, kabili ala muleta wene mu Mulola wakwa Lesa, Icebo cakwa Lesa.

¹²⁷ Lolekesheni. Lesa alikwete icintu cimo cine ilyo Ena amwene Yesu. Cali u—cali umulimo wapwishiwa uo Lesa apwishishe na Yesu, ilyo asosele, “Nacipwa.” Amapange yonse yalipwishiwe.

¹²⁸ Kabili ilyo Mupashi wakwa Lesa waisa pali imwe, kabili imwe mucine muli umo uwa mibele yakwa Lesa iyo Ena alandilepo. Nomba, nga imwe ta muli, imwe muli no kusunguka no kukalifiwa, no kubutukila *kuno* na *kulya*, kabili ne fintu fyonse ifyashala, kabili ukwabula ukwisa ku kwishiba kwa cine. [Tapali kantu pali tepu—Ka.] Nga muli umo uwa balya, ifintu ifyakale filapita bwangu bwangu, mwamona, kabili imwe mulesa mukuba umupya, kabili ipange lye pusukilo lilapwishiwa. Imwe muli abaiteyanya ukunakila Icebo icili conse ico Lesa atalile ukulanda pali imwe, mwamona, kuli imwe ukucita. Imwe muli abanakila ku Cebo Cakwe. Icipangano, filya fine, icitupa ca bumwine ku cipangano, inkalata ya bumwine yenu. Imisha yonse nailipilwa. Cena conse nacifumishiwapo. Nge fyo cali pa Bushiku bwa Pentecostal.

¹²⁹ Nomba lekeni tumone ukuletwa ku mweo, uyu Mupashi uleta ku mweo pa bantu bambi.

¹³⁰ Nomba, ni mweba ine nshalande nshita itali nganshi, kabili nkweite fye ama miniti amakumi yabili ukusunge nshita yandi, nga nacita cilya, moneni, ukusunga mu nshita iyo nacilanda, nalimo—nalimo ora.

Moneni nomba aya maka aya kuleta ku mweo. Yalya yeshila fye . . .

¹³¹ Nomba, kwalibako ukusenteka ukwingi kuli Wena. Kwalibako abantu abengi abo abasosa ukutila nabakwata Wena, ilyo bena tabakwete. Abantu abengi balacita cena pantu balikwata ukutontonkanya kumo ukwa bufi pafyo bamwene Abenakristu bambi balecita. Satana kuti apashanya icili conse ica cilya. Ifwe twalishiba cilya. Kabili

nga ba minshoni, imwe kuti mwamona cena ukupashaniwa: ukubilikisha, ukushana, ukulandila mu ndimi, fyonse ifi fintu. Imwe kuti mwamona konse uku kupashaniwa ukuli konse. Mucine cine. Pakati ka basenshi na bantu abo abakana kwalibako icintu ca musango ifi nga Yesu Kristu ukuba Umwana wakwa Lesa. Mwamona? Kabili bena balacita filya fintu, abene.

¹³² Lelo ubutuntulu, Umupashi wa cine uleta ku mweo uyo wisa ku wacetekela, ulaleta ena ku mweo ku Cebo cakwa Lesa, cilya caba ukubwelela ku Cakulya cakwa kapumpe nakabili, ukubwelela fye uko ena ekala. “Umuntu te kucilyo ceka akabela no mweo, lelo ku Cebo conse ico cifuma ku kanwa kwa kwa Lesa.”

¹³³ Leken i fwe nomba tumone uyu Mupashi uleta ku mweo ilyo Wene waishile pa bantu bambi, nga filya Wene wacitile pa—pa Bushiku bwa Pentecost.

¹³⁴ Leken i tumone Pentecosti, ifyo bacitile, kabili ukumona nga bena baliletelwe ku mweo kuli aya amaka ayaleta ku mweo ayo ifwe tulelandapo. Pa Bushiku bwa Pentecosti, bena balelelela bonse pa mulu palya. Mu bene beka, bali no mwenso. AbaYuda, filya fye efyo bali no kucita, e ico bali no mwenso. Lelo ni cinshi ica citike? Ilyo aya maka ayaleta ku mweo yawile ukufuma ku Mulu, kwaliko ukushipa ukwaishile pali bena. Kwaliko icintu cimo, ukwiluka kumo, uko bena tabali abashininkisha nganshi pali cena ama ora ayanono kunuma. Bena balishibe Ena ali—Ena alifwile.

¹³⁵ Bena balishibe Ena alibukile ku bafwa. Bena balilandile kuli bena mu nshila. “Lelo bushe cilya cintu cali ca kuli bena, atemwa cena cali fye ica lilya line, kuli Yesu Umwine?”

¹³⁶ Lelo pano pa Bushiku bwa Pentecosti, Mupashi wa Mushilo, icitupa ca bumwine cawile paba cetekela. Cilya cabalengele bena ukuba iciputulwa cakubuka Kwakwe, calengele wene ukuba iciputulwa ce senge Lyakwe. Mupashi wa Mushilo walishile no kushininkisha kuli bena ukutila bena bali nokubushiwa, pantu bena bali ulubali lumbi ababushiwa lilya, ukufuma kuli ba kuwe ukuba abaume abacenjela.

¹³⁷ Bena bali—bena bali no mwenso uwa Cebo cine ico bena batontonkenye. Mwileka ici cimucilile, bena bali no mwenso. Bena balishibe ukutila Ena ali cilya Cebo.

¹³⁸ Nangula abaYuda balisumine cena. Nikodemu atile, “Rabbi, ifwe twalishiba Imwe muli kasambilisha uyo wafuma kuli Lesa. Takuli umuntu uwingacita ifintu ifyo mucita kano fye Lesa ali Nankwe. Nomba, ifwe twalishiba cilya. Ifwe twalicetekela cilya.”

¹³⁹ E ico abasambi . . . Petro aishile kwata no kulapa mu Mulola Wakwe. Bonse muli bena bali mukene Wene pa kutanikwa.

¹⁴⁰ Lelo pano bena bali nomba pa mulu muli ici cipinda capa mulu, mu Mulola wakwa Lesa. Elyo, mukupumikisha fye, pano aisa uyu Mupashi wa Mushilo ukwika ukufuma ku mulu, kabili Wene walibaletele ku mweo bena. Kabili ukuleta ku mweo kwalicitike, bena tabali no mwenso ukupela ubunte pa Mbila iyo bena bacetekele kabili baishibe ukuba Icine. Nga ni fyo, bena balino mwenso uwa Yena.

¹⁴¹ Ni banga ba Presbyterian, nibanga ba Methodist, nibanga ba Baptist, mwi sonde ilelo, ni banga ba Pentecostal, abo abaishiba Icine kabili bali no mwenso ukukwata ukwiminina pali Cena? Ndi uwakonkomeshiwa ukusunguka, ni cinshi cilya icawile pali imwe? Bushe muli ciputulwa ca kubuka Kwakwe? Bushe kuti mwakanya isambilisho ilya muntu umo ne lyano? Atemwa, bushe namukwata ukushipa ukwine kwine kabili u—ubwaume ubwine bwine cisenda, ukwiminina nokwita icalungana “icalungama,” kabili icilubo “icilubo”? Bushe muli ciputulwa ca kubuka Kwakwe, atemwa bushe muli kapepa uwe bumba lya fisumino? Bushe mulaya ku chalichi, bushe mwalikwata ishina lyenu kulya, no kuba abafwa mu membu na mu mampulu?

Uyo ushacetekela Icebo cakwa Lesa conse mubembu.

¹⁴² Balya ama Fariseo bacetekele mu fintu ifingi, ukuba Icine. Bena batile, “Ifwe tuli bana bakwa Lesa.” Kabili bena efyo bali, mpaka cilya Cebo calishimikilwe. Lelo ilyo cilya Cebo cashimikilwe no kushininkishiwa lyena baishileba ababembu, pa kukana Icintu ico bena baishibe cali icalungama, no kuba inte kuli cilya. “Ifwe twalishiba Imwe mulikasambilisha uwafuma kuli Lesa, pantu takuli umuntu uwingacita ifintu ifyo Imwe mucita ukwabula Lesa ukuba na Imwe.”

¹⁴³ Ndesunguka ilelo, apo tubelele? Ndemipusha. Nikwisa uko uku kubuka kuli no kutusanga? Bushe muli abashipa ukutampula ukufuma? Bushe muli abashipa ukusenda Lesa pa Cebo Cakwe? Nga imwe mwalisontwa ku Mweo, imwe mucine muli no kucicita. Nga imwe muli kapumpe, imwe tekuti mukane ukukana cicita, kuliko icintu Cimo muli imwe. Atemwa, bushe mulefwaya fye ukubombela icisumino ku cifulo cimo, ukusosa, “Ndaya ku chalichi. Ndi fye umusuma fye nge fyo mwaba”? Mwamona? Nga imwe tamwaikatilila ububeli bwenu, imwe tamwakatale ukumona cena, imwe tekuti mumone cena. Lelo nga imwe mwalikatilila icikwatwa ica ubu ububeli, imwe tekuti mukane ukukana mona cena, pantu cena ciputulwa ca imwe kabili imwe muli ciputulwa ca cena.

¹⁴⁴ Musango nshi ningakana bamayo abo abamfyele? Musango nshi ningakana batata, abo umulopa wabo abene uli muli ine? Musango nshi ningakana ba Charles Branham ukukana

ba batata? Ine tekuti nците cena. Ndefwaisha ukwiminina ukusebana kwakwe atemwa icintu cimbi icashala, pantu ndi mwana wakwe. Aleluya!

¹⁴⁵ Elyo pakuba Umwana wakwa Lesa, kabili Ena ali Icebo cakwa Lesa, musango nshi ningakana ilya Baibele ukuba Icine, ukutula Yesu Kristu taba cimo cine mailo, ilelo, no muyayaya? Kabili ukumona ora iyo tuleikalamo, ifwe tulefwaikwa Ipasaka mu Lukuta. Ukubuka! Ifwe tukabila ukubuka, ukubika amaka kucitetekelo, abaume na banakashi ukwiminina pali cilya ico cili Icebo cakwa Lesa icashininkishiwa.

¹⁴⁶ Ukusosa, “Cisuma, ifwe ukukwata imisepela yakwa Kristu.” Cilya cili fye bwino. “Ulukuta lwesu lulekwata ukulongana. Ifwe tulefwaya ba membala abengi nganshi.” Nangu cimo icakususha cilya. Cilya cili fye bwino. Lelo cilya caba fye imibele. Cilya limbi kuti caba amasako yakwa na nkoko uwa kale. Lelo nga imwe muli no kuibika mu mibele yalungama mulya kulya, ili nokutota kapumpe nga nimwe lini lyakwa kapumpe. Kabili imwe nga mwalisontelwe kabelu kuli Lesa ukumona cena, imwe tekuti mukanye ukukana cimona cena, imwe muleisa mukubuka. Ulya e musango Baptist afyelwe, ulya e musango Methodist afyelwe, mukubuka kwa bulya bushiku, lelo bena bakonkele na nkoko mucifulo cakwa kapumpe.

¹⁴⁷ Nge fyo nasosele tekale sana, ukuya ukufuma ku Tucson. Nalimwene icintu iceni nganshi. Nalimwene mwankole naikala pa nsale kulya lubali. Ulya mwankole alilufya kale ifyo ena aba. Cena cali inshita imo icuni icapaleme kuli kapumpe. Cena tekuti cikonke kapumpe, iyo, nangu cibe fyo. Takuli nangu cimo icingakonka kapumpe. Lelo ena ali ni mwankole.

¹⁴⁸ Kristu ni Kapumpe, kabili ulukuta lulingile umusango umbi ukuba mwankole. Bena kuti apupuka apasansamisha ukucila ifyuni ifili fyonse ifyashala. Lelo ulya mwankole asanguka uwanakuka. Ena nalufya ifyo aba. Ena ekala pa nsale sha lamya no kulolela pali kalulu umo uwafwa. Ena alatoloka nge kubi, mu cifulo cakupupuka nga kapumpe.

¹⁴⁹ Owe, munyina, nkashi, imwe mwe bantu ba Pentecostal, ico caba abantu bandi ne mwine abatemwikwa! Ulukuta lululufya ifyo lwena lwaba. Lwena luleisa no kushintilila pali fimo ifyafwa ifisumino fya mimonekele, mucifulo cakupupuka mu Myulu, kulya, kuli mana mupya.

¹⁵⁰ Mwankole aleifwaila umwine eka mana, lelo ilelo ena alasenda ifyo ba motoka bapunka kabili ne fyo amakubi yalya. Ena alatoloka nga umo. Ena amoneka nga umo.

¹⁵¹ Ifwe twaliipulamika fwebene mwi sonde ilipya, abanakashi besu ukubeye mishishi yabo, no kufwala bakaputula, abaume

besu ukwabula ukukwata umongololo uwalinga ukwiminina mucintamba no kulanda icine. Ifwe inshita itali twaba abanakuka pa Cebo.

¹⁵² Mwe Lesa, tumeni Mupashi wa Mushilo kabili fwayeni balya bakapumpe kucifulo cimo, abo abali abaiteyanya ukwiminina kulya, te mulandu ico cicitika, abo abali nokuya mulya umushaishibikwa, te kwikala pa nsale sha lamyā no kufwaya icitabo cimo ica Sunday school ukwisamo. Lekenī nkwater Cebo, kabili mubupya bwa maka ne filangisho fya Mupashi wa Mushilo. Ifwe tulefwaikwa Ipasaka. Ukubuka uko kukwete ififwaikwa. We munandi, nga iwe uli uwaikushiwa ne fya musango filya ifya kucita cita ifye sonde, kuliko icintu cimo icalubana.

¹⁵³ Nkashi yandi, munyinane, lekeni nsose kuli imwe, ici, mukatina ka bulesa, ukwishiba ukutila ine limbi nshakatale ukuba no mweo ukumona Ipasaka nakabili. Lelo kuliko icintu cimo ica cine, ilyo umwine mwine uwasontelwa kabelā Umwana wakwa Lesa, ne Cebo cakwa Lesa, aumfwa lilye Shiwi lyakwa Lesa, ena ali nokwima nokuya ukukumanya Cena. Cena e fifwaikwa, ukutila ena ali nokukumanya icituntulu Icebo ca Mweo. Nge fyo Ena ali, Nabwinga ali nokukumana na Shibwinga. Wene aba iciputulwa ca Mubili Wakwe.

¹⁵⁴ Moneni, kale fye ifwe twaba, ifwe twalilufya ifyo twaba. Ifwe tulesa pali Citatu ubushiku, bamo muli ifwe. Bambi balekala ku nga'nda ukutamba *Nani Uwatemwa Susie*, ba television, imisango yonse iya fintu fya mwi sonde, imisango yonse iya fya kusansamusha, ukumutalusha imwe ukufuma ku chalichi, kale sana twalufya cena.

¹⁵⁵ Ama seminary yesu, amasukulu yesu, baleleta ibumba lyaba rickies ne fintu nganshi ifya masambililo ya fya bulesa, kabili—kabili ifya kusekesha ne fintu fyonse mulukuta, ukusenda icifulo ca kulongana kwa mapepo. Ifwe twalisenda imifwalile no kwesha ukufikilisha ifyo aba nshita ipya besha ukucita, ukubaletamo. Imwe tamwakatale ukubanonka bena kuli cilya. Bena balikwata ifingi fya filya ukucila ifyo mwakwata. Imwe tamwakwata umulimo pa mpanga yenu...pa mpanga yabo. Lekenī bena bese ku yenu, uko lubatisho lwa cine lulebalika, ukwamaka aya cine aya kubuka. Mwiesha ukukula ulukuta ngo lwabo. Mwikesha ukukwata pastor nga filya. Mwilaesha *ici* cimbi, atemwa ukwampana ne sonde. Bena balabalika na Hollywood.

¹⁵⁶ Imbila nsuma iya cine ilaaka na maka. Bakapumpe balomfwa cilya. Bena tabalolekesha pa cilebalika. Bena balolekesha pa cileaka. Ukwaka no kupetama, ukwaka no kutemwa, ukwaka na maka, cilya eco kapumpe wa cine

afwaya. Imwe teti mupale mulubansa lwa butala no kusekesha wene. Ena takatale ukucicita wene. Imwe tamwakatale ukulanda cena kuli wene, pantu ena tacetekela cena.

¹⁵⁷ Lekeni lilye Shiwi libilikishe ukufuma ku Mulu, “Nine Uyo uwali uwafwa, kabili uwa mweo nakabili.” Icintu cimo cilacitika nakabili. “Naba cimo cine mailo, ilelo, no muyayaya. Kabili cena cikesafikilishiwa mu nshiku shakulekelesha, nkapongolola ukufuma muli ne Mwine pa bantunse bonse.” Ubukata kuli Lesa! “Nkaleta ku Mweo ululimi lwenu ulwa mfwa. Nkaleta ku mweo indimi shenu sha mfwa. Ndi no kumupela icishininkisho ukutila nkesa muleta mukubuka pamo na Ine.” Bakapumpe abali ne nsala mu mutima bena balaya kuli cilya na maka nganshi nge fyo benga cita. Cena ni Magariti uwa mutengo ukalamba, icakutila bena bashitisha ifintu fyonse ifyashala, ukuya mukushita. Amenii.

¹⁵⁸ Lesa atwafwe, we munandi. Inkuta shesu shilelufya ifyo shena shaba.

Lekenii bwangu bwangu nombaa tuye kuli bamo.

¹⁵⁹ Moneni imicitile ya balya basambi, aba mwenso. Bena balishiba Yesu ali Cine, lelo, mulemona, Cena cali ukususha itontonkanyo lyabo ilyalumbukwa, bukapepa ubwalumbukwa ubwa ora, bukapepa ubwe funde nganshi, Sar-. . .aba Fariseo, aba Seduke, kabili na fimbipo, utubungwe twabo, imikowa, ne filonganino. Bena bali—bena bali abakususha Cilya, “Ukufulungana.” Lelo Yesu ali Icebo icalangishiwa.

¹⁶⁰ Kabili Yesu e Mupashi wa Mushilo, mu Mupashi. “Pakashita akanono kabili sonde talya Kamone nakabili. Imwe Mukamona,” te mubili; Umweo uyo uwali muli Wene. Lesa ali pa Lukuta, ukwita abana nga filya Ena acitile lilya, abanakila.

¹⁶¹ “Ine lyonse ncita cilya ico cisekesha Tata. Nani muli imwe uwinga Njebaula pa Lubembu?” Mu mashiwi yambi, *ulubembu* lwaba “ukukana tetekela.” “Cinshi ico Icebo casosa palwa Ine, ico nshicitile?” Cilya cili palya. “Nangisheni ifyo Icebo casosa ico Nali no kucita, ico Ine nshacitile. Nani muli imwe uwinga Njebaula ine? Nani wa muli imwe uwinga sonta iminwe yenu pali Ine, nokusosa ukutila nshafikilisha Icebo cakwa Tata?” owe, ilyo lukuta lwa Pentecostal lwaisa pali cilya cifulo! “Nani winga Njebaula ine ulwa kukana tetekela?”

¹⁶² Owe, mwe Benakristu, mwishibikwa nga mwankole, lelo kapumpe. Ulya mwankole ali nakuka, ali nokwika panshi. Imwe tamwatala ukumona kapumpe ukucita cilya. Ena takatale ukucita cilya. Ena alaifwaila icakulya cakwe umwine, ukufuma mulwelele. Lesa ali mulenga wene pakutila engamona cena. Ena alya mana umupya, te cintu cimo ico cafwa.

¹⁶³ Mu BaHebere, ilyo bena bacilwike ukufuma mumatololo, bena balilile, balyeseshe ukulya mana iyaafwa. Yene yaishileba

iyabola. Yene yakwete—yene yakwete imititi muli yena. Namwishiba ico tulepilibula. Yene yaba fye yakantaikwa, ukubola. Imititi ili muli yena.

¹⁶⁴ Mulandu nshi ningalya icakulya ico cafwile imyaka yapitapo? Cena limbi kuti caba mu mimonekele na mumipangilwe, lelo cena tacili cipya. Ifwe tulingile ukukwata icakulya cila nkulo, icipya. Efyo nakapumpe acita afwaya cilye cakulya, cila nkulo, ilyo ifwe tuli mubulendo bwesu. Moneni.

¹⁶⁵ Nomba lekeni tusende abantu bamo nakabili. Lekeni tusende bamo bakasesema aba mu Cipingo ca Kale, tumone ifyo bacitile.

¹⁶⁶ Lekeni tulolekeshe intanshi pali Stefano, ifyo Stefano mukati ka kalya Kabungwe ka Sanhedren. Ilyo kalya kabungwe ka muletele kulya lubali, kulyo kubungana kukalamba kwa bacetekela kulya, atemwa abalingile ukuba abacetekela, ba muletele wene nokwasha ukumwebaula wene. “Cinshi,” atile, “mwe batalama imikoshi, abashasembululwa mu mutima na matwi, imwe lyonse mulakana Mupashi wa Mushilo.” Ulya ni ulya Umweo wa Muyayaya. “Nge fyo bashinwe bacitile kunuma kulya ukupitila muli bakasesema, efyo na imwe mulecita cena ilelo.” Kabili bena basumenye pali wene na meno yabo. Bena tabalefwaya ukumfwa cilya. Ena alesusha icisumino cabo. Ena alesusha icilonganino cabo. Kabili bapolele amabwe umwaume ku mfwa. Kabili ena aimishe amaboko yakwe pa mulu, ukulolesha ukutonta ku mulu, atile, “Nimona Imyulu naisuka, na Yesu naiminina kulubali lwa ku kulyo.” Cinshi? Ena alikwete ukubuka amaka ayaleta ku mweo muli wene, ayo aya mutwele mucifuba cakwa Yesu.

¹⁶⁷ Moneni, bwangu bwangu nomba. Lolekesheni kuli Filipino, kulya lubali mu kupuputulwa ukukalamba. Ukukwata ukupuputulwa uko takwalingile umuntu uli onse, cinshi, nga ena alikwete ukwampana ukukalamba pakati ka nkuta ne fintu fyonse kulya lubali. Balikwete ukupuputulwa ukukalamba. Kabili amaka ayaleta ku mweo ayakwa Lesa yalandile kuli wene, yatile, “Stefano. . .” Limbi Yena yasosele ifi, “Naukwata ukupuputulwa ukukalamba, lelo ninkwata umuntu umo uyo ndefwaya iwe ukulandako.”

¹⁶⁸ Kabili Stefano ali uwanakila, temulandu ifyo cena cili, ubwingi bwakwebaulwa. “Owe, Stefano, iwe tekuti uye.”

“Lelo, kuti nacita, Lesa efyo asosele.”

¹⁶⁹ Kabili ena aile muciswebebe, kabili kulya lubali asangile uyu muntungwi. Kabili ni cinshi ica citike? Atile, “Bushe. . . Nga iwe naucetekela no mutima obe onse ukutila Yesu e Mwana wakwa Lesa, nalakubatisha.” Ilyo ena abumatishe wene. . .

170 Lolekesheni. Ena aliletelwe kuli aya maka ayaleta ku mweo, ukusha ukupuputulwa ukwa bantu amakana, ukuya muciswebebe, ku muntu umo. Owe, cilya kuti caba kususha ukwelenganya konse. Mwamona? “Cinshi, kuliko imyanda mishila abalekufwaya iwe *kuno*.” Lelo kuliko umo ulekabila, *kulya* lubali. Mwamona? Kabili amaka ayaleta ku mweo ya mutwele ku ncende iyapelwa na Lesa. Aleluya!

171 Mwe baume na banakashi, Cena cikasenda imwe ukwiminina pa nkasa shenu. Cena cikalenga imwe ukucita ifintu ifyo Lesa alefwaya imwe ukucita. Nshilesakamana ifyo muntu umbi alesosa palwa cena. Abena mupalamano batila, “Owe, ulya muntu nalufya amano yakwe. Ukupepa inshita yonse iya bushiku; bena balabelenga Baibebe.” Nshilesakamana ifyo bena balesosa. Ni cilya ico Lesa amwitile imwe ukucita. Cilya cishinka. “Owe, bena batila ifwe tekuti tukwate uku kwakale, ukupuputulwa kwa Pentecostal.” Owe, ee, ifwe kuti twacita, na ifwe. Imwe kuti mwa kukwata muli mwebene. Kabili imwe nimwe abengi, muli Lesa, te mulandu ifyo abashala muli bena baletontankanya.

172 Moneni, panuma, mukunakila. Umfwikisheni nomba. Panuma ya kunakila Lesa, ku Cebo Cakwe, ilyo afikilishie umulimo wakwe, yalya maka ayaleta ku mweo ayo ena apokelele pa Pentecost yali musendele, yaletele ku mweo umubili wakwe. Ba mailoshi na ba mailoshi ukutali, ena alisindelwe mu Mupashi, kabili alisangilwe kulya mu calo cimbi ku cifulo cimbi. Amaka ayaleta ku mweo aya kwa Lesa! Kabili nga ifwe tuli ba pentecostal, “Yalya maka yamo yene ayo yabushishe Yesu ukufuma ku bafwa, nga Yena yaikala mu mibili yenu ya mfwa.” Mwamona? Cisuma. Moneni.

173 Lekenit tusende umuntu umbi na ya maka aya leta ku mweo. Kwaliko muntu akale sana, uwe shina lyakwa Enock. Ilyo cintu icipya caishileisa, ilyo icintu cimo caishileisa kabili batile, “Cisuma, nomba ifwe tulingile ukubwelelamo kwi sukulu lya kale, atemwa *ici*, *cilya*, atemwa *icibiye*,” Enock aendele na Lesa. Icili conse ico Lesa asosele ukucita, Enock talufishepo icebo cimo. Ena aendele na Lesa. Ali ni cinshi Ena? Ena ali Umwana wakwa Lesa. Ena ali ni kapumpe uyo waitilwe kuli bulya bushiku.

174 Kabili ilyo yaishile nshita, ena ali uwaisushiwa na yalya maka yaleta ku mweo! Ibukisheni, Ena alyendele imyaka imyanda isano, atemwa ukucilamo, ku cinso cakwa Lesa, kabili tapali inshita nangu imo iyo ena alufishe Icebo Cakwe. Tapali nshita nangu imo iyo taicindike umwine. Tapali nshita nangu imo ilyo acitile kano ukusunga ubunte. Ifintu fyonse ifyo Lesa amwebele ukucita, ena alile no kucita. Tapali ukutwishika palwa cena, ena aile fye no kucita cena. Te mulandu ifyo muntu umbi atontonkenye, alile no kucita cena.

Cinshi? Ena ali uwaisula nayalya maka ayaleta ku mweo. Kabili ilyo yafikile inshita iya ulyo muntu mukote ukufwa Lesa atumine fye umutanto kabili alyendele kunina pa mulu ku Mushi. Ena ali muletele wene ku mweo, no kusenda umubili wakwe ufwa mukusendwa. Ameni. Yalya ni yalya maka ayaleta ku mweo.

¹⁷⁵ Lolekesheni kuli Eliya, panuma ya mulimo wakwe ilyo wapwishiwe pe sonde. Ena ali uwaisushiwa nganshi na yalya maka ayaleta ku mweo, ena alyebawile kulyo kubeye mishishi kwakwa Jackie Kennedy mubushiku bwakwe. Alyebele ulya Yesabele umukote ifyo ena atontonkenye pali wene. Ena alibebele balya bakashimikila na bashimapepo ico cali icalungama ne cilubo, kabili bena tabamucetekele wene. Lelo alibebawile balya banakashi abapenta ifinso ne fintu, ububi nganshi. Kabili ena uwaisushiwa nganshi na yalya maka ayaleta ku mweo mpaka tapali nangu cimo ico cinga mucena. Lesa ali mulishishe ukufuma ku mulu, ali musendele kunse nokumubika kumbali. Ena ali uwaisushiwa nganshi na yalya maka ayaleta ku mweo, ilyo yafikile nshita ya kufwa, Yordan aliswike, kabili ena aendele fye, atumine celeta no kumusenda ku Mushi, uwaisushiwa nganshi nalya maka ayaleta ku mweo. Ena aishileba uwacine, Umwana wakwa Lesa mwine mwine. Ee.

¹⁷⁶ Moneni, ena alikwete mpyani, kabili shina lyakwe ali ni Elisha. Kabili Elisha akwete miku ibili, aya maka ayaleta ku mweo. Mwamona? Ena akwete iciputulwa imiku ibili aya yena. Nomba, ena ashimikile pali nalimo imyaka amakumi cinekonse konse, atemwa ena ali nalimo imyaka ya kufyalwa amakumi cinekonse konse. Ena alilwele no kufwa. Nomba, ena taile ku Mushi nga filya Eliya acitile. Mwamona? Bonse babili muli bena baimininako mulya mu Lukuta; bamo aba mushilo balaya, kabili bamo baletusha. Lelo moneni ilyo Eliya asendelwe mu Mulu mukusedwa; lyena Elisha aile mukulala, muli Lesa, uwaisula na maka ayaleta ku mweo. Lolekesheni ku busesemo bwakwe lintu talafwa. Mwamona?

¹⁷⁷ Nomba, lekeni mulangishe imwe. Nshilesakamana imwe nga mwalifwa, atemwa konse uko mubelele, yalya maka ayaleta ku mweo tayafumapo nakalya. Imyaka ne myaka panuma ya mfwa yakwe, munofu wakwe walibolele, imititi ya mu munofu yaliulile. Lelo bena balisendele umuntu uwafwa, ubushiku bumo, bamuposele mukati pali yalya mafupa, kabili palya pali ayengi nganshi amaka ayaleta kumweo mulya mpaka umuntu aishilebwela ku mweo nakabili. Aleluya! Ali mubushishe wene ukufuma ku bafwa, pantu yalya maka ayaleta ku mweo ayali pali ulya uwashila wakwa Lesa, tayatalile ukumusha wene, yali fye pali yalya mafupa.

178 Owe, ibukisheni, ifwe tuli umubili wa mubili Wakwe, ifupa lya mafupa Yakwe, nga ifwe tuli Nabwinda Wakwe. Imfwa tekuti icushe yalya maka ayaleta ku mweo nakalya. “Nangula imititi ya munofu ikonaule uyu mubili, nalyo line mumubili wandi nkamona Lesa.” Ubukata kuli Lesa! Ifyo caba. . . Nshishibe ifyo ndesosa. Ifyo lyaba isubilo ku muntu umukote nga ine, ukwishiba ndemona inshita yandi ya mpela kulya kwine ili line, nge myaka ya kufyalwa amakumi yasano na mutanda.

179 Ukutula umulumendo umunono uwacaice, naliminina kuno nalyesha ukubilisha Ici. Lelo ninjishiba ukutila muli Ine tamwaba icisuma ico nakwata, tapaba nangu cimo ico nacita, lelo muli ine mwaba yalya maka ayaleta ku mweo ayo ayandetele ku mweo ubushiku bumo ukufuma ku fintu fya mwisonde ngo mulumendo, ku Mweo wa Muyayaya. Owe, ifintu fyo fyacitike! Nalimona ifimonwa ukulandila kabela ifintu, tapaba nangu cimo icafilwapo nomba. Nalilandila mundimi shimbi. Nalisesema. Nalicya filya fintu ku Mupashi wakwa Lesa uyo wikala muli ine. Yalya maka ayaleta ku mweo. Ninjishiba ukutila ubushiku bumo. . .

180 Kalubula wandi ali uwa mweo nomba. Kabili ubushiku bumo ilyo Ena akesa, aya mafupa yakema nakabili, ukuya mukukumanya Wene, mulwelele. Imwe kuti mwanshika muli bamba, ukoca wene, ukuli konse uko mulefwaya ukucita. Yalya maka ayaleta ku mweo ya Muyayaya. Whew! Ndeumfwa Ipasaka ino ine nshita. Ee, mukwai. Nalikwata yena pa myaka. Yaba muli ine.

181 Yali muli imwe. Nga, imwe, Umupashi uyo wa bushishe Yesu ukufuma ku bafwa wikala mu mibili yenu iya mfwa, Wene waleta ku mweo imwe ukufuma ku fintu fya mwi sonde, ukwisa ku Cebo cakwa Lesa ceka. Wene walileta ku mweo imwe ukufuma kuli ubu bumi ukwisa ku Mweo wa Muyayaya. Imwe mwebali limo abafwa mu lubembu na mampulu naleeta ku mweo nomba capamo, kukwikala mu ncende sha mu Myulu na Kristu Yesu, ukulya pali Mana, ukufuma ku Mulu, ukumona ukuboko kwa kwa Lesa ukulengwa ukumonekela, ukushininkisha ubulayo bwa buno bushiku.

182 “Nge fyo cali mu nshiku shakwa Noah, efyo cikaba mu kwisa kwa Mwana wa muntu. Balelya, ukunwa, ukupa, ukulekana mufyupo. Kabili nge fyocali mu nshiku shakwa Loti, efyo cikaba mu ma ora ilyo Mwana wa muntu akasokololwa pe sonde,” te Mwana wakwa Lesa, “Umwana wa muntu,” ukwisa bwela nge Mbila ya busesemo iya bushiku bwakulekelesha ilyo ulya kapumpe akalapupuka; tacili ni nkalamo; tacili ni ngo'mbe ilume mu nshita ye lambo. Mwamona?

183 Cila nshita, amaka ya bukapepa yaile ukukumanya ukushinina ukwa maka ya mapolitiki ye sonde. Ilyo inkalamo yaimine, amaka ya bukapepa, yena yalile ukukumanya amaka ya ci Roma.

184 Kabili elyo ilyo kwaishile ora ye lambo, ingo'mbe ilume yalile, pantu yena ni Nama ye lambo yakwa Shikulu.

185 Elyo kwaishile bakalungamika, ukupita mulya mu nshita sha nkuta, kwaishile cinso ca muntu. Kabili bakalungamika eko bali ukutula pali Luther, Wesley, owe, Calvin, ukuya pantanshi, pantanshi, inshita ya pentecostal.

186 Lelo mu Mbila ya kulekelesha iyo yaile, kulya kwaishile kapumpe uwalepupuka. Yena ni nshita yakwa kapumpe, inshita yakusokolola, Icebo cakwa Lesa ukulengwa ukumonekela, Icebo cakwa Lesa icashininkishiwa. Owe, mwe bana, endeni muli ulu lubatisho lwa Mupashi wa Mushilo. Iseni mwingile no kucetekela Cena, no mutima wenu onse, Lesa ali no kumisusha imwe.

187 Lolekesheni kuno nomba. Ifwe tulesanga nomba, ifwe tuli munofu wa munofu wakwe, “kabili ifupa lye fupa Lyakwe.” Nge fyo Lesa abushishe amafupa Yakwe no mubili ukufuma mu nshishi, bena tekuti bafise umuntu uyo wakwata ififwaikwa. Imfwa tekuti imusende wene. Yesu atile, “Bonse abo Tata Ampela bakesa kuli Ine. Nkabemya pa bushiku bwakulekelesha.” Owe, mwe! Ipasaka! Cinshi, ifwe tuli fye mwi Pasaka. Ilyo Ena abukile, ifwe twabukile pamo Nankwe. Ena atumine cishibilo ukucibweshwa. Ifwe natukwata cena. Ngo lubatisho lwa Mupashi wa Mushilo. “Ena ali uwa mweo muyayaya, cimo cine mailo, ilelo, no muyayaya.” AbaHebere 13:8 ishininkisha cilya. Ena aba cimo cine.

188 Bu Mesaya bwakwe, abo abasubwa bacetekela cilya. Mesaya ni cinshi? Mesaya ni cinshi? *Mesaya* caba “Uyo wasubwa.” Kabili nomba nga Ena ali ni Mesaya, pakuba Uyo wasubwa kuli bulya bushiku, ukufikilisha Icebo cakwa Lesa, ukuba Kalubula kabili Uyo wasubwa, kabili Lesa aimishe ulyo mubili; Nabwinga Wakwe e ulya uwasubwa uwa buno bushiku. Wene alimishiwa kale pamo na Ena mukubuka, pantu, “Aba babili baba Umo.” Amen.

189 Ine—ine ndekabila nga kuti nalanda cena umusango ndemwenamo cena. Ndekabila nga nalikwete amasambililo ayo ninga bombelapo. Mwamona? Ine—ndesubila mulemona cena. Ndesubila, Lesa, Mupashi wa Mushilo aleika uko no kubika cilya mu mutima, ukumona ico ndepilibula.

190 Ukubuka, ifwe nomba tuli mukubuka kumbi ifwe nomba natwikala Nankwe mukubuka, lelo kano fye abo abakwata Umweo.

¹⁹¹ Te abo abashakwata Umweo. Bena tabakeshibe cena. Bena tabakatale ukwishiba Cena. Bena bakatwalilila fye ukutontokanya bena balepokelela Mupashi wa Mushilo, ukupusushiwa, kabili Ukusendwa lyena ninshi kwapwa no kuya. Atile, “Eliya alisa kale, kabili balicitile ulya musango, kabili imwe tamwacishibe cena.” Mwamona?

¹⁹² Moneni. Imfwa taikanya amaka ayaleta ku mweo ayakwa Lesa. Moneni. Imfwa tekuti ikanye cena.

¹⁹³ Mwatila, “Cisuma, ba mayo bali abanakashi abaisushiwa na Mupashi. Batata, nshatala monapo umuntu uyo waisushiwapo na maka nga batata. Lelo balifwa, Munyina Branham.” Mucine. Cilya tacakenye amaka yaleta ku mweo.

¹⁹⁴ Mose alikwete yalya maka ayaleta ku mweo. Bushe mulecetekela cilya? [Ulukuta lwatila, “Ameni.”—Ka.] takwatalile akuba umuntu pe sonde, mpaka Yesu. Pantu ena tamwene fye ifimonwa, ena alanshenye icinso ne cinso na Lesa.

¹⁹⁵ Nangula kasesema mwanakashi, Miriam, akansene ne cebo cakwe ubushiku bumo. Atile, “Bushe ta mutina Lesa? Tontontonyeni umubomfi wandi, Mose. Takwabako nangu umo mwi sonde nga wene, ino ora. Takwatalile akubako umuntu umo nga Mose. Ndalanda kuli Mose. Ni cinshi ico ena atalile ukusosa ico icishali icine? Mwamona? Ndalanda kuli Mose. Bushe tamutina Lesa? Mwilalanda ishiwi lyakususha wene.” Kabili lilya line fye alipuminwe ne fibashi kabili—kabili alefwa. Wene taikele nshita itali nganshi, panuma. Mose ali mupepeleko.

¹⁹⁶ Kabili Mose aliminine pa lupili, pa myaka umwanda umo na makumi yabili iya bukapyunga, atemwa imyaka amakumi cinekonse konse iya bukapyunga, imyaka umwanda umo na makumi yabili iya bumi, aninine pa mulu wa mpili no kufwa, kabili ashikilwe mu mupokapoka. Lelo yalya maka aya leta ku mweo yali pali ena. Nalimo imyaka imyanda cinelubali panuma, uyu ali apa, naiminina pa Lupili ulwa Sansama. Ameni. Ena ali ni cinshi? Ena alilundilwemo muli kulyo kubuka. Mucine, ena eflyo ali. Ena ali kwete amaka ayaleta ku mweo ayakwa Lesa. Uyu ali apa naiminina.

¹⁹⁷ Lolekesheni pali Yobo, Abraham, Isaki, aba mushilo pali bulya bushiku bwakubuka, lulyo lucelo lukalamba ulo Yobo na bonse balya balishibe kulya kwali nokwisa. Ilyo, asosele, “Nalishiba Kalubula wandi wa mweo,” imyaka imyanda ne myanda ilyo Kristu talaisa. Cena cili, mucine, Ibuku lyakwa Yobo lyalembelwe ilyo Kutendeka takulati, eflyo basosa, Ibuku lya kale nganshi muli Baibele.

¹⁹⁸ Kabili mu mesho yakwe, kabili nge fyo tulepitamo nomba. Kabili umukashi wakwe, nao, icintu capalamisha nganshi kuli wene pe sonde, atile, “Bushe tamwatuke Lesa no kufwa mufwe?”

199 Atile, “Iwe ulelanda ngo mwanakashi uwapelwa mano. Shikulu alipele, Shikulu nasenda, lipalwe Ishina lyakwa Shikulu.”

200 Kabili elyo Umupashi wakwa Lesa uwaishile pali wene, kabili ena atendeke ukusesema, atile, “Nalishiba Kalubula wandi wa mweo, kabili pa nshiku sha kulekelesha ena akeminina pali ili sonde. Nangula imititi ya mu munofu ikonaule uyu mubili, nalyo line mu mubili wandi nkamona Lesa.” Kabili ena apangile ncende iya kuishikamo mwine. Atile, “Ifwe twalashita uyu mushili,” alishitile kulya no kuishika umwine.

201 Panuma, kwaishile umuntu uwe shina lyakwa Abraham. Ulukuta ukulakula, ukulaisa. Abraham, cisuma, nomba, ena alikwete amaka yakwa Lesa nao, Umweo wa muyayaya, Umuyayaya, pantu Lesa alimwitile wene. Nomba moneni. Ilyo ena afwile, atemwa Sarah afwile, ena ashitile iciputulwa ca mpanga mu Palestine, mupepi ne nshishi yakwa Yobo, no kushika Sarah. Abraham alifwile kabili nao ashikilwe pamo na Sarah. Abraham afyele—afyele Isaki.

202 Kabili Isaki, ilyo afwile, ena asendeme pamo na Abraham, muciputulwa cimo cine ica mpanga. Nomba, ilyo Isaki afyele Yakobo.

203 Yakobo alifwile, mulya mukati ka Egypti. Lelo pa kuba kasesema, nomba, ne ci cifwaikwa, aya maka ayaleta ku mweo, atile, “mwikesha ukunshika kuno, Yosefe. Isakuno, we mwana wandi kasesema. Bika ukuboko kobe pali ulu lutungu ulo Lesa alemanike. Lapa kuli Lesa wa ku Mulu iwe tawakanshike kuno lubali.” Ni cinshi icali muli ulya muntu? Cinshi ico Egypti tayali fye isuma nge ncende ili yonse? Ena ali ni kasesema. Ena alishibe uko kulyo kubuka kwali no kubela. Takwali nokubela mu Egypti; kwali no kuba mu Palestine. Atile, “Bika indupi shobe palutungu lwandi ulwalemana, kabili iwe ulape kuli Lesa uo ubombela. Iwe uli mwana wandi kasesema, ukutila iwe tawakashike amafupa yandi kuno lubali. Unkansende kulya lubali nokunshika.”

204 Yosefe, pakuba kasesema, nao, abikile ndupi shakwe pali bawishi abalemana, atile, “Ndelapa kuli lesa wakwa Abraham, Isaki, wakwa Yakobo, nshakamishike kuno.” Bena bali musendele nokumushika wene muli ilye mpanga. Cinshi? Cinshi?

205 Ilyo Yosefe afwile, atile, “Mwi nkanshika ine kuno lubali. Mwi nkanshika kuno lubali.” Cinshi? Lesa ni Lesa ukuli konse. Lelo ena alikwata ipange. Yosefe ali ni kasesema. Atile, “Umushiku bumo,” umfweni, iyefo fyakwe, “Shikulu Lesa akamitanda-. . . ukutandalila imwe, kabili akamusenda ukufuma muli iyi mpanga. Kabili ilyo mukaya, imwe mukasende amafupa yandi.”

206 Yalya maka ayaleta kumweo yali muli yalya mafupa. Owe! “Ngo Mupashi uwa Ena uyo wabushishe Kristu uwabushishe ukufuma ku bafwa, wikala muli ine, Ena nao akaleta ku mweo imibili yenu iya mfwa.”

207 “Mwikabika amafupa yandi kuno lubali. Mukashike yena kulya lubali pamo na balya aba bulayo.”

208 Ilyo Yesu aishile, kuno, ninkwata amalembo umu, muli Mateyo 27:51. Ilyo Yesu abushiwe ukufuma ku bafwa, Yobo alimwene cilya ukwisa, atile, “Nalishiba Kalubula wandi wa mweo. inshiku sha kulekelesha, Ena akeminina pali ili sonde. Nangula imititi ya mu munofu yaonaula uyu mubili nalyo line mu mubili wandi nkamona Lesa. Nali mumona Wene.” Bena balishibe. Ulya ali ni kasesema. Abraham ali ni kasesema. Isaki ali ni kasesema. Yakobo ali ni kasesema. Yosefe ali ni kasesema. Kabili bena balikwete ubusokololo bwakwa Lesa, ukulingana ne Cebo Cakwe. Pali lilye Pasaka lulyo lucelo, ilyo ulya Umo aishile no kulubula bonse balya abo abacetekele pali Wene, balimine, nabo, ukulingana na Baibele.

209 Yalya maka ayaleta ku mweo yaishile mu nshishi iyakwa Yobo, uko kushali nangula ukwisula supuni walukungu uwa mafupa yakwe ayashele. Panuma yonse ilya imyanda, ne myanda, ne myaka imyanda, amafupa yakwe yalibolele. Yena—yena yalibwelelemo, kabili yaishilesanguka ukubwekela ku myela ye sonde, kabili imito fye iya lukungu yali kulya. Lelo, nomba, ilyo yalya maka ayaleta ku mweo, ukulingana ne Cebo cakwa Lesa, kubulayo, imyanda ne myanda, ee, imyaka amakana panuma, ilyo yalya maka ayaleta ku mweo yaletelwe ukufuma mu nshishi; Yobo, Abraham, Isaki, Yakobo, bonse muli bena, baishilefuma mu nshishi pamo Nankwe.

210 Baibele eflyo yasosa. Mateyo Washila, icipandwa ca 27 kabili na vesi ya 51, itila, “abengi aba mushilo abo abalele mu lukungu lwa mu mushili, balibukile no kufuma mu nshishi pamo Nankwe, ilyo Ena aishilebuka pe pasaka ulucelo.” Cinshi? Bena balikwete icalefwaikwa. Bena balikwete yalya amaka ayaleta ku mweo, mwamona, kabili babushiwe ukufuma ku bafwa, no kuya pamo Nankwe ukuya mukubuka. Baumfwile bwino ukubuka pamo Nankwe, pantu bena bali abaisushiwa na yalya maka ayaleta ku mweo. Bena balikwete icikakatikilo ce Pasaka icine cine.

“Cisuma,” mwatila, “Nalekabila nganalikele kunuma mu Cipingo ca Kale.”

211 Loleleni pali miniti. Mu Wantanshi Tesalo-... Tesalonika, icipandwa ca 4, vesi ya 16, ndefwaya imwe ukubelenga ilya. “Nshilefwaya imwe mube abakukana ishiba, ba munyina, pali abo abalala, pakutila mwiba na bulanda, nga filya bamo baba abashakwata isubilo. Pantu ifwe nga twalicetekela ukutila

Yesu alifwile, no kubuka nakabili pa bushiku bwa citatu,” tekupanga ukutetekela, lelo ifwe twalictetekela cena, “nangula kuli abo abalala muli Wene Lesa akabaleta pamo Nankwe.”

²¹² Aba mushilo aba mu Cipingo Cipy na yalya maka ayaleta ku mweo, bakabuka, nabo, pa Kwisa Kwakwe ukwa cibili; nga filya fine nge fyo aba mushilo aba mu Cipingo ca Kale na yonse yalya maka ayaleta ku mweo pa mibili yabo, no kwilulwa na maka, kabili na fimbipo, cilya calangishe icakwa Lesa. Balya bakasesema abo Icebo cakwa Lesa caishileko, bena babushiwe pamo Nankwe pali lulyo lucelo mukubuka; kabili no bulayo bwakwa Lesa ukutila cila umu uyo uli muli Kristu Yesu nao wine bakesa pamo Nankwe mukubuka Kwakwe, amaka yaleta ku mweo ayakwa Lesa pa mafupa.

²¹³ E mulandu wine, ifwe tulabika indupu pa balwele. E mulandu wine, ifwe twalitemwana umu no mubiye. Ifwe tuli ba munyina na ba nkashi. Ifwe tatulingile ukupatana umu no mubiye pantu ifwe twalilungamikwa ku Cebo cakwa Lesa. Ifwe tulingile ukutemwana umu no mubiye, kabili no kupelana umucinshi umu no mubiye. Namwishiba, nga tamulecita, cena tekuti cimwafwilishe.

²¹⁴ Kuliko umuntu umono uwikele kuno kwine, icili, pesamba lya luno lukuta nomba. Inshiku shinono ishapitapo... Ulyo muntu alicetekela. Umulumendo umunono uwa kale alikwete impwalonda pa kutwi kwakwe, kabili ena tasoselepo nangu cimo palwa cena. Ena alebomba kulya lubali kunga'nda. Ine nali pa bulendo bwakulunga pamo nankwe, kulya lubali kuli ba munyina ba Moseley, na Munyina Dawson kuno. Ifwe twali kulya lubali ukulunga, umwana wakwa Munyina William. Kabili nalingo walolekeshe pa kutwi kwakwe. Nalimwene ukutwi kwakwe nakufimba konse. Natile, “Bwafyanshi, Donovan, uko kutwi?”

²¹⁵ Atile, “Munyina Branham, kwena kwabe fi nshita itali. Nshishibe.”

²¹⁶ Ine fye—namwikete fye ku kuboko kulya. Ilya yali ni mpwalonda kukutwi kwakwe. Tatalile ukusosapo ishiwi limo; naikete fye kwena, no kutontonkanya, “Munyanane!” Mukasuba kamo atemwa panuma ya cilya, takwaliko nangula icibala icashele kuli kwena. Cena cali umucinshi wakwe muli Lesa wa ku Mulu, ku maka Yakwe ayaleta ku mweo, kwaipye ilye mpwalonda no kucingilila ubumi bwakwa Donovan Weerts kulya lubali. Cilya cishinka.

²¹⁷ Ni finshi ifi fintu? Lolekesheni kuno, mwe bantu muno mu Phoenix. Lolekesheni pali imwe mwe bantu abo abacetekela ici. Lolekesheni pa bantu abo abakwata ici, abo ababike ndupi shabo pali imwe. Moneni ico cicitika. Cena maka ayaleta ku mweo. “Ifi fishibilo fikakonka abo abacetekela.” Nga babike ndupi shabo pa balwele, yalya maka ayaleta ku mweo,

kapumpe kuli kapume, icintu cimo cili no kucitika. Nomba, kapumpe kwi kubi, teti cibombe. Kapumpe kuli kapumpe, alema ukufuma mulubansa lwa butala, ukuya mu Myulu. “Ifi fishibilo fikakonka abo abacetekela,” ilyo bena bonse babili bali mufisumino.

²¹⁸ Mwamona yalya amaka yamo yene ayaleta ku mweo aya kwa Lesa yaiminineko muli aba bakasesema babili, Eliya na Elisha. Moneni, icebo cimo cine; umo muli bena ali mukusendwa mu mulu, umbi alilulwa mu mulu. Ukusendwa mu mulu no kwilulwa mu mulu. Mwamona? Ena alisendelwe mu mulu. Ifwe tukolulwa; tukolulwa pamo na bena, ukubakumanya mulwelele. “Ukwilulwa mu mulu ukubakumananya mulwelele.”

²¹⁹ Moneni, icuni cilingile ukukwata amapindo yabili, ukulinganya icine. Cilya cishinka? [Ulukuta lwatila, “Ameni.”—Ka.] Eliya ali ipindo lya kwilulwa, Eliya. Elisha alipindo lya kubuka. Mwamona? Bonse babili muli bena, capamo, ukwimininako aba mushilo abo abali aba mweo kabili na ba mushilo abo abatangilako.

²²⁰ Ibukisheni, ukuletwa ku mweo ukumona ifyakale, ifipembe. Ifyo aba bantu baletelwe ku mweo kunuma kulya kulolekesha ukuciluka icipembe no kumona mpaka muli ino nshita; balya bakasesema!

²²¹ Lolekesheni kuli Paulo, atile mu nshiku sha kulekelesha ifyo aba bantu bakaba, ukucita no kuita abene Abenakristu. Ena ali ni kasesema, uwaisulamo na maka aya leta ku mweo, ali mwene cena ukufikilishiwa. Ifwe twalicetekela cilya. Bushe tatwacita? [Ulukuta lwatila, “Ameni.”—Ka.] Ena apokelele amaka ayaleta ku mweo.

²²² Lolekesheni pa maka ayaleta ku mweo ilelo, ukulandila kabela ifintu, ukwabula icilecitika cimo ukucilila. Tapaba inshita nangu imo cena ilyo cena cifilwa. Amaka ayaleta ku mweo; te maka ya muntu; amaka yakwa Lesa. Amaka, icitupa ca bumwine ce Pasaka, Yesu uwabuka uyo watumine icitupa ca bumwine, ukutushininkisha ifwe ukutila ifwe natuletwa kale ku mweo pamo Nankwe.

²²³ Moneni. Muleibukisha ibuku ilinono, Abaume ba Shimakwebo muno, *Ukulolekesha Ukuciluka Umupaka Wanshita?* Natendeka ukulakota, ukwishiba inshiku shandi shileya shilecepelako. Ndaba nganshi. . .

²²⁴ Ndalisha lulyo lunono lulya balya banamayo bacimba akashita akapitapo. Nalikwata lwena pali nalimo ikumi limo na cinekonse konse, imyaka amakumi yabili nomba, *Ndefwaya Ukulanda Cena Umupwilapo Shikulu*. Kabili ukuya kunse kulya no kuya mukupepa, elyo yalya maka ayaleta ku mweo yalesa. Ndapelwa ukutusha. Nalilolekeshe mu mulu Kulya. Ntila, “Lolekesha kulya.”

225 Ndeibukisha lulya lucelo, pa kuba uwasendwa ukuciluka. Kabili umukashi wandi, uwikele kunuma kulya, alilele pa busanshi bumo bwine pamo na ine lulyo lucelo. Nalibushiwe, no kulolekesha pa mulu. Kabili ena ali palya, nalala. Natile, “Nga ndi no kucitila icintu icili conse Shikulu, iwe ulingile ukwangufyanya, mulumendo. Iwe naucila amakumi yasano.” Lyena Mupashi wa Mushilo walimfumishepo, kabili nalilolekeshe Kulya lubali. Nalimwene balya ba mushilo, uwashininkisha fye nge fyo njiminine kuno pali li tebulo, ne li Buku lya mushilo ilili pano, kabili kapyunga wa Mbila nsuma.

226 Bushe nalitala ukumwebapo icintu icili conse mwi Shina lyakwa Shikulu kano ico cacitike? Ee. Ndefwaya imwe ukunjeba palwa cena. Cila nshita, bushe caliba icapwililika, ku ntanshi? Cila nshita, bushe calicitike nga filya fine Ena asosele? [Ulukuta Iwatila, “Ameni.”—Ka.] Ici cali EFYO ASOSA SHIKULU.

227 Naliminine kulya, ukulolekesha kuli ilya nshita. Nalimwene imyanda mishila ukufusha amakana ukwisa, abaume abacaice na banakashi, balebutuka, ukunkumbata na maboko yabo, ukubilikisha. Nalilolekeshe kulya kunuma no kuimona ne mwine nindala palya pa busanshi. “Mwe Shikulu, lekeni ndololekeshe ukuciluka icipembe ca nshita.”

228 Cena ni cinshi? Yena maka ayaleta ku mweo ayo ayakatulula ifwe. Yalya maka ayakalamba aya leta ku mweo. Amaka ayaleta ku mweo yalisa muli ishi nshiku nshakulekelesha.

229 Cilya eco nabelelapo mu Arizona, ino ine nshita. Kuliko abantu abengi abekele muno mwine, baliminine kuno kwine ku Phoenix, no kungu’mfwa ukumyeba ukufuma kuno kwine ku ntanshi, “EFYO ASOSA SHIKULU.” Nibanga abaleibukisha cena? “Nomba kabiye. Icintu cimo cili mupepi nokucitika.”

230 Nalimwene ba Malaika cinelubali baleisa. Bushe *Life* magazine tayalemebele cena, ilyo fubefube uwa Cena walelela ukucilinganya kuno, ba mailoshi amakumi yabili na cinelubali ukusansama, na ba mailoshi makumi yatatu ukucilinganya? Bushe tacili Fred Sothmann, aba bambi, Gene Norman, bena, nabekala kunuma kulya? Baiminine kulya kwine ilyo balya ba Malaika cinelubali bamonekele kulya kwine pa lupili. Batenkenye mpili, pali ba mailoshi ukushinguluka nga filya. Kulya kwaiminine ba Malaika cinelubali. No kuposela ulupanga mulupi lobe, ukusosa, “Kabiye kunga’nda no kwisula ifi Fikakatikilo Cinelubali ifyo fyapelwa.” Kabili ifi fili pano, inkama ya cine iya cupo no kulekana, kabili ubufyashi bwansoka, kabili fyonse ifi fintu ifyo batalikishapo. Cena ni EFYO ASOSA SHIKULU.

231 Cena ni cinshi? Amaka ayaleta ku mweo ukwisa ku Lukuta, ukulenga Wene ukuba uwaiteyanya, uno ora uo ifwe tulepalama. Amaka ayaleta ku mweo!

Mwe Lesa, twafwilisheni ukupokelela Yena. Twafwilisheni ukucetekela Yena.

²³² Mwamona, caba fye umusango imwe mucitilamo kuli Cena, nga cakutila Cena cili no kucita imwe ubusuma ubuli bonse, atemwa iyo, nangu cibe fyo. Mwamona? Imwe mulingile ukucetekela Cilya. Imwe tamulecetekela Cena, Cena teti cimucite icisuma nangu cimo.

²³³ Ifyo Samwele umukote aiminine kulya ku cinso ca bantu, nokusosa, “Bushe nalitala ukumyeba icintu icili conse mwi Shina lyakwa Shikulu lelo kano ico cacitike? Bushe nalitala ukumilomba indalama shenu, ukwikalilamo?”

“Iyo, lelo ifwe tulefwaya imfumu, nangu cibe fyo.”

²³⁴ Ulya e musango ulukuta luli ilelo. Bena bafwaya amatontonkanyo yabo. Bena tekuti baposeko amano nangu panono kuli imwe. Bena balenda ukushinguluka fye. Cisuma, cena cilangisha fye, amaka ayaleta ku mweo tayalipo palya.

²³⁵ “Owe,” mwatila, “Nderlandila mu ndimi. Nalitolweke no kubilikisha.” Cilya cili fye bwino.

²³⁶ Lelo nga yalya maka ayaleta ku mweo yali mulya, imwe muli no kwishiba. Nga ulya kapumpe umunono; ulya ni nyina. Cilya e Cebo. Cilya ni EFYO ASOSA SHIKULU. Filya efyo Lesa alaya. Cilya e calandilwe kabelo. Cilya ni filya fine ico icacitike. Ifwe tatukwete ukutwishika ukuli konse, ulubali lumbi mukubuka ino ine nshita, aba mushilo ukulaiteyanya kukusendwa mulwelele.

²³⁷ E ico, Yesu, uwaisushiwa nganshi naya maka ayaleta ku mweo, atile, “Nga imwe kuti mwaonaula ili tempile; ilyo lyasendele imwe imyaka amakumi yane, imwe mwatontonkenye, ukukula, Ine nkalikula mu nshiku shitatu.”

²³⁸ Mulandu nshi? Mulandu nshi Yesu engasosela filya? Ndefwaya ukumipusha. Mulandu nshi Yesu engasosa icintu nga cilya? Alishibe Ukutila Ena efyo ali. Ameni. Ndekabila ine nga kuti nalenga cilya ukukambatila. Alishibe Ifyo Ena ali. Alishibe ukutila, Icebo conse, Lesa alembele mulya palwa Wene, Ena alifikilisho cena. Alishibe Ena ali ni Ulya Dabidi alandilepo.

²³⁹ Bushe mwalishiba ni mwebene Baibele yalandapo? [Ulukuta lwatila, “Ameni.”—Ka.] Bushe mwalishiba icifulo cenu caba muli Kristu? Nga imwe muli muli Kristu, imwe muli cibumbwa cipya. Bushe mwalishiba ici Cebo caba kwati ubwikashi bwa cila bushiku, kuli imwe? Cinshi, mucine. Cena Cenu. Imwe muli kapumpe. Cilya Cakulya cenu.

²⁴⁰ Ena alishibe ukutila, ku maka yakwa Lesa, Ena kuti acicita, pantu calisesemwe Ena ali nokucita cena. Ulya e mulandu wine Ena tali no mwenso ukusosa, “Onauleni ili tempile. Nkalimya mu nshiku shitatu. Pantu Dabidi

atile, ‘Nshakashe umweo Wakwe mu mbo, nangula ukuleka uwa Mushilo Wandi ukumona ububole.’” Alishibe takwali akabulungwa nangu kamo aka mu mubili wakwe aka kabola. Kabili wene ulabola mu maora amakumi cinelubali na fibili. Atile, “Onauleni ili tempile. Nkalibusha nakabili, kabili mu nshiku shitatu.” Cinshi? Ena ali uwaisushiwa nganshi na yalya maka ayaleta ku mweo ayo ayaletele kumweo Icebo conse. Ena alolekeshe kunuma no kumona Icebo conse Lesa alembele palwa Ena, na kasesema asosele Ena alifikilishhe cena. Ena alishibe cena cali nokufikilisha, na co.

²⁴¹ Nomba, Icebo conse ico Lesa asosa, bushe umupashi wenu walisososa “ameni” kuli Cena, Cena califikilishiwa mu bumi bwenu, ngo wacetekela?

²⁴² Bushe mulekatilila pa cintu cimo, ukusosa, “Cisuma, ulukuta lwandi lulasambilisha mukupusana”? Lyena cenjela, mwankole.

²⁴³ Moneni. Bakapumpe balacetekela. Kulya takwaba ilipusho kuli bena. Bena balacetekela Cena. Moneni.

²⁴⁴ Nomba, Ena alishibe cena cikacitika pantu Icebo casosele Cena cali. Kabili Icebo conse icalembelwe pali Wene calingile ukufikilishiwa. Ena alishibe ukutila Cena calembelwe kumaka yakwa Lesa, kuli bakasesema ba mushilo abo abaseseme ukutila Ena akacita ifyo.

²⁴⁵ Kabili ubusesemo tabwatala ukufilwa. Bwena tekuti bucite. Icebo cakwa Lesa tekuti cifulwe. Kabili cena calilembwa mu i. . . ku Mupashi kutila. . . Kabili nomba, na cimbi, Umupashi uyo wabushishe Yesu ukufuma ku bafwa, nga wene wikala mubuntu bwenu, umubili wenu, Wene na cimbi akaleta ku mweo umubili wenu uwa mfwa. Kanshi, ulaseni, oeni, citeni icintu icili conse ico mulefwaya ukucita, sentekeni wene, upatauleni, ubikeni panshi, citeni ico mulefwaya ukucita. Lesa akaubusha, pantu Ena asosa Ena akacita. Kabili uwashila onse uwakwa Lesa alikwata bulyo bulayo muli wene, alishiba ukutila cilya Cishinka. E ico, witina, munyina, ifwe tuli kale mwi Pasaka.

²⁴⁶ Lolekesheni nomba pa kwalulwa, lintu fye tatulaisala. Ukwaluka, ukwalulwa, ifwe bonse twalimininwako mulya mukwalulwa. Lolekesheni ifyo tulemona ilelo. Moneni fye ifyo tulemona ilelo, amaka yaleta ku mweo ayakwa Lesa. Ifwe bonse twali kulya. Kulya kwali aba mushilo abafwa, abaiminweko muli Mose; kulya kwali ukubuka; kabili Yesu Kristu ukucindamikwa. Elisha. . . Mose, Eliya, na Yesu, bonse ukwiminina pa lupili, abafwa abamushilo, aba mushilo abasendwa; na Yesu ukucindamikwa. Owe, mwe!

²⁴⁷ Cisuma, mwatila. . . Nalyumfwile umwaume ukusosa. Bena bakasosa, “Imwe mwe bantu, cinshi, nga imwe mwalikwete amaka ya musango ifi, imwe mulingile ukuya kunse no kweba

abantu ifyo mwinga cita.” Cibe ukutali ku Mwinakristu uwacine, ukusosa cintu nga cilya. Mwamona? Mucine, ifwe tatulumbula amaka nangu yamo. Uku. . .

²⁴⁸ Lelo ifwe tulacita icintu cimo. Ilyo bena balolekeshe mu mbali, naya yonse amaka pali bena, “Bena bamwene Yesu eka.” Kabili uwacine, uwacetekela uwa cishinka tasakamana nga cakutila ena aleafwilisha icilonganino, atemwa icintu nangu cimo palwa cena. Ena afwaya fye cintu cimo, kuli imwe ukumona ulya Kristu uwacindamikwa, cilapanga ubupusano bonse. Ukutuntulu, ukwishiba ukwacine ukwa pa Lupili ulwa Sansama kucindamika fye Yesu Kristu. Kwena takwacindamike Mose, takwacindamike Eliya, tabaiicindamike abene, tabacindamike icintu cimbi, lelo bena bali mwene Kristu uwacindamikwa. Kabili uuli onse uwacetekela uwacine, cilya e caba mu mutima wakwe, kucindamika Yesu Kristu. Cilya eco ena aleesha, ukulenga abantu ukumona.

²⁴⁹ Tekusosa, “Cisuma, nga imwe mwaisa mukuilunda ku mabumba yesu, nga imwe mwaisa ukucita *ici* atemwa ukucita *cilya*.” Owe, mwicita cilya. Mwicita cilya.

²⁵⁰ Ukumona Icebo cakwa Lesa, icaba ni Kristu, ukucindamikwa; nokufikilisha ubulayo bwa buno bushiku, muli ino ora ikalamba iya kubuka. Moneni. Kabili cena cilabapela ukusangalala, ukwishiba ukutila ifwe tuli pamo na Wene, umunofu uwa munofu Wakwe, ifupa lya mafupa Yakwe. Ifyo caba ukusangalala! Cilya e cintu fye ceka ico uwacetekela uwa cine asakamanapo.

²⁵¹ Bena tabasakama palwa cilonganino. Bena tabasakamana palwa kabungwe. Bena tabasakamana pa fyo abanakashi bambi batontonkanya. Bena tabasakamana. Mucine iyo. Bena tabakacite ifi fintu ifyo i. . .aba bambi abanakashi bacita. Bena. . .Aba baume tabakacite filya fintu. Bena tabakeminine no kupapatila akabungwe kamo, pa kutila betamfiwa, kabili no mwenso bena tabakwate apakulila. Bena tabasakamana pali filya fintu. Fyena fya buwelewele kuli bena.

²⁵² Kwaba fye icakukabila ica mutima cimo, cilya cili, ukumona Yesu Kristu ukucindamikwa. Imicitile yabo ilingile ukuba na Lesa. Yena mucine ilingile, tapali nacimbi, kano fye ubukata bwakwa Yesu Kristu. Kabili Yesu ni cinshi? Cebo. Cinshika ico? [Ulukuta lwatila, “Ameni.”—Ka.] Nomba, moneni, kabili ukumona imibombele Yakwe imo ine iyashininkishiwa, ukushininkisha ukubuka Kwakwe. Nomba cena ni cinshi? Ukumona ubumi bwenu, ku Cebo Cakwe icalaiwa ico Asosele, “Ena aba cimo cine mailo, ilelo, no muyayaya,” ukushininkisha ukutila Ena acili no mweo.

²⁵³ Nshilesakamana ngo mwinshi uuli onse mucalo uli uwaisalwa kuli ine. Ukutila, ndi. . .Nge fyo nacisosa, nali amakumi yasano na mutanda, ubushiku bumbi, ine kuti

nafumishiwapo. Naba pa cimo icakwikatwa umutima. Ine naba muli conse ici cimbi cimo, kabili ifintu fyonse fyashala. Cisuma, bupusano nshi? Cena tacapangile ubupusano nangu bumo kuli ine ilyo nali akanya. Cena tacipanga ubupusano ubuli bonse nomba, ni ora nshi impendwa yandi ileitwa, kabili kadi yandi ukufumishiwa apakubikwa. Nshilesakamana nga bena balitalile ukwishiba ine nalitala ukwikala pe sonde. Cena tacipanga ubupusano ubuli bonse kuli ine. Bena tabalingile ukukwata ifimpashanya ifikalamba ne fikulwa ifikalamba ukusosa ukutila ine nali pano pe sonde.

²⁵⁴ Lelo kuliko icintu cimo ndefwaya bena ukwishiba, ukwishiba ukutila “Yesu Kristu aba cimo cine mailo, ilelo, no muyayaya.” Kabili mumutima wandi ninkwata Icakwe icitupa ca bumwine. Kabili ninjishiba ukutila ubushiku bumo. . . Nangula ine nkanwene muli bema. Ine limbi kuti naipaiwa mu Africa. Nshishibe ico cili no kucitika kuli ine. Lelo icintu cimo ico naishiba nikwata icitupa ca bumwine. Aleluya! Umwinshi onse kuti waisalwa. Cilya tacilepanga ubupusano nangu bumo kuli ine. Nshilesa ukucindamika umuntu umo atemwa akabungwe, napamo ne mwine, atemwa nangu limo ilya mabumba, atemwa nangu cimbi icashala. Ndefwaya abantu ukumona Yesu Kristu alibuka ukufuma ku bafwa, kabili Umupashi Wakwe wa mweo. “Ena aba cimo cine mailo, ilelo, no muyayaya.”

²⁵⁵ E mulandu wine, Yesu atile, “Mwitina, nine Uyo wali uwafwa, lelo Ndi uwa mweo umuyayaya.”

²⁵⁶ “Pantu nomba ifwe twalilubulwa kuli Wene, kabili twalibushiwa pamo Nankwe, kabili tuli nomba (tacili tukaba) natwikala mu ncende sha mu Myulu, muli Wene.” Nomba, ilyo tukwete uyu Mupashi muli ifwe, icitupa ca bumwine, cilangisha ukutila konse ukutwishika nakufumishiwapo. Cinshi? Kristu wa mweo. Te ine ne uleikalala; te *ine*. “Kristu ekala muli ine.” Te *imwe* abaleikalala, lelo Kristu ekala muli imwe. Pantu, Icebo Cakwe ica mweo cikala muli imwe, ukulangisha ukutila impendwa yonse iya imwe bonse ba Methodist, na ba Baptist, na matontonkanyo yaba Pentecostal, ifintu fyonse ifyashala fyalifumishiwapo. Kabili Yesu Kristu. . .

²⁵⁷ Kwati pa Lupili lwa Sansama, bonse bakasesema ne fintu fyonse ifyashala fyalipwishiwa. Shonse nshiku shaba Lutheran, ba Methodist, ba Presbyterian, shena shali fye bwino, lelo, “Uyu e Mwana wandi e watemwikwa. Mumfweni Wene,” Icebo ca ino ora, ora ya Fikakatikilo. Ilyo, shonse nkama kunuma kulya, isho shaba isha fiswa shonse ishi myaka, shena ni ilya pyramid ikalamba iya nshita iyafumishiwapo, ilibwe ilyapa mulu, ukulenga yena ukusompa pa kutila ulutanda lwakwa Dabidi lukese ikala mucifulo Caiko. Kabili Ulukuta ulukalamba lwa kwa Lesa wa mweo lukemishiwa nga mapindo yakwa kapumpe, ukusendwa kulya lubali mubukata. Ee.

258 Mukati nomba, mukati nomba, mumibili yesu: no kulanda ne ndimi shipya; no kusesema, no kumwena kabela; ukubike ndupi pabalwele, kabili bena baka abatuntulu; isonde, ukufwa, kabili fyonse fintu fya mwi sonde. Ifwe twalifuma mu mfwa ukwingila mu Mweo, kabili ifwe nomba natukwata amaka. Aleluya!

Pali kulyo kubuka ulucelo,
Ilyo Ifikakatikilo fyamfwa fikesulwa,
Tukema, (Aleluya!) tukema. (Ameni!)

259 Takwaba ifiwa ifyalinga ku mbo ukutucingilila ukukana cita cena. Ifwe twalisontelwe kabela na Lesa kuli ino ora. Icebo cakwa Lesa cilailangisha Icine ukupitila muli ifwe. Kabili ifwe twikala mu Mulola wakwa Lesa, ku Cebo icabulayo cakwa Lesa. Takuli iciwa kumbo, icingancingilila ine ukukana buka. Takuli icibi ena engesala mucinso candi, pali lulyo lucelo. Ifikakatikilo nafisulwa. Aleluya!

260 Ndi muntungwa. Nine kapumpe. Nshaba nakabili muli kasalanga, lelo ndi muntungwa. Nalibuka ukufuma kubafwa, ukwingila mu Mweo upya uwakwa Yesu Kristu. Te ine fye neka, lelo umwaume onse, umwanakashi, umulumendo atemwa umukashana abekele muno, abo abaisushiwa muli ulyo Mupashi wakwa Lesa, baba icibumbwa cipya muli Kristu. Kabili ni mwe kapumpe.

261 Ifwe tuli no mweo ilelo, kabili ukuipakisha ukubuka umuyayaya. Pantu Ena wa mweo, ifwe tuli no mweo, na ifwe. Kabili Ena ekala muli ifwe, ukutulenga ifwe aba mweo. Kabili Umupashi uyo wabushishe Wene ukufuma ku bafwa, ukwikala mu buntu bwesu, bukaleta ku mweo imibili yesu iya mfwa, pali lilye Pasaka ilya Muyayaya ilikalamba. Ubukata kuli Lesa!

262 Owe, sendeni sonde, sendeni icintu icili conse ico mulefwaya ukucita, lelo mpeni Yesu. Ameni. Nalimutemwa Wene. Ena aba isonde lyonse, kuli ine.

263 Kabili pa mulandu kutila imwe muli cilundwa ca Wene, ndi cilundwa ca imwe, kabili imwe muli cilundwa ca ine, kabili, capamo, ifwe tuli cilundwa ca Wene.

264 Owe, mwe Benakristu, ifyo twakwata ishuko! Ifwe natukwata ishuko ilyo Paulo wa Mushilo tatalile ukulota ukukwata. Ifwe twalikwata ishuko ilyo Enoki, na Eliya, na bonse tabatalile ukukwata, ishuko ilyo twakwata nomba.

265 Kabili kwaba fye mpaanga imo inono kunse kulya kucifulo cimo, kabili Ena takekushiwe mpaka ulya umo akese mwi cinka. Ku bwafwilisho bwakwa Lesa, kabili na kucimonwa, na EFYO ASOSA SHIKULU, ine ndebelelamo ukuciluka bema. Ilye mpanga inono iyakulekelesha nalimo kuti yaba iyafita kulya lubali, fyonse ifyo naishiba, uko bena tabatontonkanya bena balikwata umweo. Lelo Lesa alishiba

umusango uwapusana. Ine ndi nokufwaya mpaka ubushiku bwa kulekelesha ubwa bumi bwandi, ukusanga ulya umo, konse uko ibelele.

²⁶⁶ Ndesubila nshipunwishe nangu umo uwa ba munyinane pa kusosa ifi fintu ifye funde. Ine . . . Tacili kwati nshilefwaya imwe ukuya ku chalichi. Mucine, ndefwaya imwe ukuya ku chalichi. Imwe muleya ku chalichi konse uko imwe muya. Lelo mwikaleka lilyalikabe fye isubilo lyenu, ukusosa, “Cisuma, ine naba kuli *ici*, atemwa naba kuli *cilya*.” Owe, munyina, nkashi, ba kuli Kristu. Kabiye ku chalichi, lelo ba kuli Kristu. Amen.

²⁶⁷ Leken i cilya—leken i cilya icifwaikwa, nga cilya tacili muli imwe, ukuleta imwe ku Mweo nombamba line. Bushe tamwapokelele cina nombamba?

²⁶⁸ Cino cipinda nacisula kuli Yena. Ndeumfwa Yenaponse pali ine. Ninjishiba Yena yali muno, amaka yakwa Lesa, Kamona umukalamba uwafimonwa, ulandila Kabelamukalamba uyo wingalanda ifintu kabili fyena tafifilwa, Ulya umukalamba uyo wingalanda kabili takuli umuntu uwingasosa cina cili “iyo,” Umuntu kuti aisula kabili takuli umuntu uwingesala. Uyo uwali uwafwa ali nombamba uwa mweo, kabili uwa mweo, ilelo, muno mu Phoenix, ukwenda pakati kamaluba ayabalwile fye ayapya.

²⁶⁹ E mulandu wine, pali lulya ulucelo lwe Pasaka ifilamba ifinono fyalepona ifyamume fyali pa masaya yonse aya kwa cananika na rose onse. Cinshi? Yena yalishibe yena yaletelwe ukufuma mumushili, kabili ku cifulo cimo kuliko iluba lya Muyayaya ililebalula. Lyena likasenda icifulo caliko. Cilya cishinka.

²⁷⁰ E mulandu wine, ifilamba fya nsansa kuti fyakonkoloka pa masaya yesu. E mulandu wine, imitima yesu iletutuma nokusunkana ilyo ifwe twingomfwa yalya maka yamo yene ayakwalulwa ukwisa mubumi bwesu nokutwisusha, nangula ukutuleka ifwe ukulandila mu ndimi isho shisa ukufuma ku Mulu.

²⁷¹ Ifwe twaliletwa ku mweo nganshi mu Mulola Wakwe kulya, ukusesema, ukumwena kabelamukalamba, ukulandila kabelamukalamba, kabili ifintu fyonse ukusuntikana fye ne Cebo. Nga cina cilesesema ukupusana kuli Cilya, mwicetekela cina. Lelo nga cina cili pamo ne Cebo, Cina nacilandwa kale, EFYO ASOSA SHIKULU.

²⁷² “Mwitina. Nine Uwali uwafwa, kabili uwa mweo umuyayaya.” Cilya Cikakatikilo ce Pasaka lyakwa Lesa ico cikakatika inkalata yonse iya ici Cebo mu mutima wenu. Ni cinshi icikakatikilo? “Imwe muli nkalata ishalembwa, ukubelengwa na bantu bonse.” Imwe mwalishiba cilya.

Lelo ilyo Lesa amwita imwe, Ena ali mukakatike imwe ne cikakatikilo ce Pasaka, ukutula imwe mwalibushiwe pamo na Kristu, kabili imwe muli cibumbwa cipya.

273 Nga imwe tamwakatikwa muno lucelo, citeni fyo ilyo tulekontamika imitwe yesu.

274 [Munyina atendeka ukulandila mulumi lumbi. Tapali kantu pali tepu—Ka.]...Shikulu. Namumfwa ifyo? [Ulukuta, “Ameni.”]

275 Tontonkanyeni nomba. Ne mitwe yenu iyakontamikwa. AbenaRoma 8:11, “Lelo ngo Mupashi uwabushishe Kristu ku bafwa waikala muli imwe, Wene nao ukalenga imibili yenu iyamfwa ibe iya mweo.”

276 Ni cinshi ico twingaloleshako kuntanshi, mwe bantu? Ni cinshi icisheleko? Lolekesheni pali Formosa kabili ne sonde lyonse. Kabili ifipolopolo fya atomic ne fintu fyonse ifyashala ifyateyanishiwa fye ukupola isonde, kabili ilya mwenso nganshi, no kutina, no kupunda. Kabili ifi fyakupashanya ifya bunkolanya epo fili, kunse kulya, ukulanda fye imisango yonse iya mipulwe, kwati fye umulumendo umunono ukuya ukupita mu nshishi, ukulisha umunsoli ubushiku, ukwasha ukulenga abantu ukucetekela ukutula ifintu fyonse fili fye bwino. Mwikesha ukubepwa. Ukwisa kwa kwa Shikulu kuli mupepi.

277 Mumone, ubushiku bumbi, umulondo wesabi alishile no kunjeba, ukwikala mulya basungila amato, ukutula, cimo icapala icifulo cakalabana atemwa icintu cimo cimbi kuno lubali. Kabili ifyo, kutula, ilyo cilya cinkunkuma tacilatankana mu Greece, lyonse isabi ilyo lingi line iyo lilya nalimo nshita ya lucelo, lyena talyalile. Cena cali ni cinshi? Lyena talyali pa mulu, umuku wacibili cacitike, icintu cimo cine calicitike. Ena alishibe lilya line icintu cimo cilino kucitika. Lilye sabi talyalelya pali ilya nshita.

278 Kabili fyonse fyuni ifitwa gulls, ne fintu ifyo filya pe sabi, fyena fyalilekele ukulya. Lulyo lucelo mulucelo, elyo fyena filya. Fyena fyaikele fye kululamba, fyalifumine kufimabwe ne fintu. Pantu, mu ma miniti fye ayanono, uko moos uwa muli bamba atendeka ukubilauka ukufuma pa mushili, ukufuma pe samba lya bamba. Mwamona? Lilye sabi lyalishibe cena ilyo tacilacitika.

279 Ukuya mu India, nalibelengele mwi pepala lye lyashi, lyatile, “Ifinkunkuma filingile nafipwa.” Pa nshiku, ifyuni ifinono tafyabwelele ku finsa fyafiko mu fimabwe. Ingo'mbe tekuti shiminine kushinguluka ifintelelwe, mwi samba lya...mu cintelelwe, mukukaba kwa kasuba. Impaanga shaiminine mukati ke bala, shashintilishenye imo ku ibeye. Shena tekuti shiye kulya ku fimabwe, shibili atemwa inshiku shitatu ilyo cinkunkuma tacilacitika.

280 Cinshi? Shilye mpaanga shalishibe cena. Shena shalishibe icintu cimo cali nokucitika. Filye fyuni fyalishibe icintu cimo cali nokucita ka. Filye fyuni ifi ma gulls fyalishibe icintu cimo cali no kucitika. Lilye sabi lyalishibe icintu cimo cali nokucitika. Ni Lesa umo wine uyo watungulwile filye finama mucibwato.

281 Bushe tamulemona, mwe bantu abaisushiwa na mupashi, icintu cimo cili mupepi nokucitika? Mwikesha ukulolekesha ku cintu cimo icikalamba icikulu ice sonde lyonse, ukupyanga, nangu cimo kano kwisa kwa kwa Shikulu Yesu. Ibukisheni, ibukisheni fye ifyebo no bulayo bwakwa Shikulu.

282 Bushe ta mwaise mukwingila bwangu bwangu? Talukeniko ukufuma kuli ifyo fibumba ifikulu. Ukubuka kuli mupepi nomba. Nga kuliko umo muno abo abashaishibe ukutula bena kuti baya muli kulyo kubuka, kabili ukwabula kushininkisha ukutula bena nabakwata yalya maka aya kubuka ukwikala muli bena!

283 Nangula imititi ya mu munofu ikaonaule, nangula ibomba lya atomic likapulikile mukati fye ka imwe, talyakatale ukonaule cilya icileta ku mweo, amaka ya kubuka. Iyo, iyo. Nkashi, munyina, ishina lyobe ilyawamisha lyalibikwa pe Buku lya Mwana wa mpaanga ku mulu kulya. Takuli umuntu uwingalifuta lyena. Takwaba ifyakufutilako ifingi, mwi sonde, ukufuta ishina lyenu ukufuma mwi Buku Kulya uko Mulopa Wakwe washita lyena.

284 Nga tamuli abashininkisha pali cilya, mwiesha—mwiesha ukusenda ishuko pali cena nomba. Mwamona? Imwe limbi kuti mwasenda ishuko ilya kubutuka ukupita apali icakucingilila ku cifulo cimo kabili ukwabula ukwipaiwa, lelo imwe tamwakabutuke ukupita muli ici cakucingilila. Iyo, iyo. Imwe mukesapoka cena. Imwe tamwakacite. Kuliko inyali iya kashika nomba. Cilileni, cilileni amatontonkanyo yenu mwebene, cilileni ifintu fya mwisonde.

285 Iseni. Lekeneni tubushiwe capamo muli iyi isuma iye Pasaka, ukusefya kukalamba ukwe Pasaka. Bushe kuti mwasefya kwena mu mutima wenu uno mulungu? Nga imwe tekuti mucite, kuti mwaimya fye ukuboko kwenu kuli Lesa?

286 Soseni, “Lesa, nshili uwashininkisha pali cena. Nshishibe nga cakutula kuti nacita fye fyonse filya atemwa iyo. Bushe Imwe muli no kungafwilisha? Ndi no kwimya ukuboko kwandi kuli Imwe, Shikulu. Ngafwilisheni.” Lesa amupale. Lesa amupale. Cilya cisuma. “Ine—ine—ndefwaya Imwe, Shikulu. Ngafwilisheni. Ine—ndefwaya—ndefwaya ukubushiwa. Ine—ndefwaya ukuba. Ndefwaya ukukwata ififwaikwa ino ine nshita. Ndefwaya ukwishiba cena na cilungama. Ndefwaya ukwishiba ukutula cena nacilungama Shikulu. Ninjishiba,

tekuncite cilu- . . . Nshilefwaya icilubo lilya. Cena tacakabe. . .” Cikaba ukucelwa nganshi. Nomba e bushiku. Mwe! Nomba e bushiku. Mwilolela.

²⁸⁷ Te kale sana, naleshimikila. Kwaliko umwaume umusweshi uwaishilebwela kulya kunuma ya cikulwa, ali nkumenye. Atile, atila, “Reverend, ndefwaya ukukweba iwe. Ndetila iwe uli uwalungama.” Atile, “Ine nalyeba Shikulu, akale sana, ndefwaya itiketi mukuboko kwandi lulyo lucelo. Ndefwaya ukwishiba ukutila lyena nalilembwa bwino.” Atile, “Kwena kukaba ubwafya nganshi kulya lubali pa mumana.” Atile, “Ine—ine—nkalaisa pali ulyo mumana.” Atile, “Ine—ine nshilefwaya ubwafya nangu bumo kulya. Ine ndefwaya ukulungamika fyonse fye pano pene.” Cilya cishinka.

²⁸⁸ Namukwata icakwingililako cenu? Nga imwe tamukwete icakwingililako cenu. . . Imwe limbi kuti mwakwata passport, lelo, nga imwe tamukwete icakwingililako cenu, imwe tekuti mwingile mu Calo. Imwe namwishiba cilya. Bushe imwe na mukwata ifintu fyenye fyonse ifyateyanishiwa? Nga tacili, nomba line e nshita ya kucita cena.

²⁸⁹ Mwitina, nga imwe muli no mwenso panono. Nomba, kuliko nalimo amaboko umwanda ayemishiwe muno. E ico imwe nga muliko panono no mwenso, nomba lekeni tupwishishishe fye cena.

²⁹⁰ Nomba, ninjishiba ifwe twalikwata ishila shapusana pusana. Bamo abantu batile, “Iseni kuno, leka mposhe mukuboko kobe.” Bamo batila, “Iseni kuno, fukameni pacipailo.” Nomba, filya fisuma. Nshikwete ishiwi nangu limo ilyakususha cena nakalya. Tapali nangu cimo, icintu icili conse ico cili no kupususha.

²⁹¹ Lelo lekeni mwebe fye inshila yandi. “Abo bonse abacetekela, abo bonse. . .” Ukwisa ku cipailo takwakamulenge imwe ukucetekela. Ukuposhanya mu minwe nakapyunga tekuti kulenge imwe ukucetekela. Lelo imwe nga mwalitwa na Lesa, kabili imwe muli kapumpe, icakwambilapo, ukubilikisha fye kulamweba imwe. Imwe muli nokucetekela. Nga imwe mucine mwacetekela cena, ndi nokupepa pamo naimwe.

²⁹² Bushe kuti mwaelenganya ulya kapumpe umunono ukwikala muli lulyo lubansa lwa butala nakabili? Iyo, iyo. Uhu-uh. Iyo. Wiesha ukwikala uku nakabili, we munandi. Leken—lekeni Tusendwe nomba. Ukusenamina kwa kwa Lesa kuli muno ukucitica.

²⁹³ Shifwe uwa mu Mulu, ifwe natwishiba ukutila ifwe tuleisa ukulola kuli ora yakwisala. Ifwe tatukwete nshita itali nganshi ukwikala pano nomba. Tacili nge cimo cesu, lelo panshita. Ifwe twalicetekela kuliko abantu abengi abacaice abekele muno, bali nokuya ilyo ici cacitika. Cena limbi kuti cacitika nomba

ilelo. Ifwe tatwishibe miniti atemwa ora. Lelo, Shikulu, Imwe mwalitweba, “Ilyo mukamona ifi fintu filecitika,” kabili fyena fyaba filecitika pa nshita itali.

²⁹⁴ Ifwe twalishiba ifwe tuli kulyo kutali, ukulingana nama scientist. Mutanda, imyaka cinelubali iyapitapo, ifwe twali ba miniti batatu ukufika inshita ya pakati ka bushiku. Ifwe tatwishibe ubwingi bwa nshita ilya ili, ukulasela, lelo ifwe natwishiba ifwe tuli palya pene.

²⁹⁵ Mwe Lesa, ukukwata cilye icishininkisho: ukumona ukutula umutima wesu ulesuminisha ubulayo ubuli bonse ubwakwa Lesa na “ameni,” ukumona ukutula Umupashi Uwine, uyo waisa muli fwe, ulaleta ku mweo ubuntu bwesu.

²⁹⁶ Lesa, lekeni ba munyinane bamone cilya, muno lucelo. Lekeni ba munyinane bamone cilya, ukutula ulyo Mupashi ulesamo no kuleta ku mweo ku Cebo. Lekeni bankashi shandi bamone icintu cimo cine, Shikulu. Kabili elyo, nga bena balemona icintu cimo ico icishilebasuminisha bena ukulengwa aba mweo kuli cilya Cebo, Mwe Lesa, lekeni bafumyepo cena bwangu bwangu. Peleni cena, Tata. Fyena fyonse fili mu maboko Yenu nomba. Ninjishiba nalifilwa mufintu ifingi, kabili ndetwalilila ukufilwa, lelo, Shikulu, nalicita fyonse ifyo naishiba ukucita. Nomba fili mu minwe Yenu. Bena Benu. Mwi Shina lyakwa Yesu, bapokeleleni, Tata.

²⁹⁷ Nomba kuli imwe mwe bali muno kabili abalekabila ukundapwa ku mibili yenu. Ni banga abacetekela abali muno? Imyeni ukuboko kwenu. “Ndi uwacetekela, ukulingana ngefyo naishiba umutima wandi.” Ni banga abakwata? Mwalishiba, ukwabula ukutwishika nangu panono, ukutula mu mutima wenu, ino ine nshita, imwe mwalibushiwa ukufuma ku bafwa? Namwishiba? Owe, mwe! Ni cinshi icinga citika mukulongana ngo ku? Ninjishiba ni ncelwa, lelo ni cinshi icingacitika ino ine nshita? Tontonkanyeni fye ico cingacitika. Ififwaikwa fili fye muli imwe. Mwamona? Imwe, no kuboko kwenu pa mulu, imwe mwasenda kwati—kwati mulapo, kuli Lesa, ukutula, “Ninjishiba ukutula icintu cimo nacicitika kuli ine. Ine limbi tekuti mbe uwalungama apo ningile ukubela.”

²⁹⁸ Nangula nine. Iyo, mukwai. Ndi ukutali sana apo ningile ukubela. Lelo nalishiba ici cintu cimo, nalifuma mu mfwa ukwingila mu Mweo. Ninjishiba icintu cimo calicitika kuli ine. Abengi. . . Tacili ngo muntu mukote nomba, lelo ingi, ingi myaka yapitapo, calicitike.

²⁹⁹ Kabili ninjishiba, bulyo bushiku ilyo naingile muli cilye cipatala, ilyo nakwete ukushinina kwandi ukukalamba, nalimwene umukashi wandi alefwa; ine ukwita pa bumi bwakwe. “Kabili ni cinshi ico nacita kano kwiminina pa cifutu ca mu musebo, ukushimikila, no kupepela abalwele?”

Kabili elyo Satana atile, “Cisuma, Ena teti asuke amapepo yobe.”

³⁰⁰ Nalimumwene wene ukufwa, lelo nalishibe ukutula muli wene mwali yalya maka ya kubuka. Yalya mafupa yakabuka nakabili.

³⁰¹ Nalimwene akanya kandi akanono kulala kulya. Kabili nalibikile ukuboko kwandi palya, ukusosa, “Lesu, mwikasenda kena.”

³⁰² Camoneke kwati Ena atintile icipembe panshi, atile, “Nshikumfwa iwe nakabili.”

³⁰³ Satana atile, “Cilya icili palya. Ishiwi fye limo. . .” Ena alishibe bwino ukucila ukulanjeba takwali Lesu, pantu nalishibe cilya. Lelo atile Ena tantemwa ine, Ena tansakamana ine. Mwamona? Umulandu wa cintu conse, atile, “Iwe uli fye umulumendo, lelo nomba imyaka yakufyalwa amakumi yabili. Ulya palya umukashi obe mulya mu mocale. Kabili uyu mwana aleya mulya. Kabili—kabili fye. . . Iwe utila Ena ali nikondapa umukalamba, kabili Ena aba fyonse *ifi*. Kabili, lolekesheni, ni cinshi ico Ena acita? Icebo cimo, Ena talingile no kulanda cena, lolekeshu fye kulya lubali no kusosa. Ukusunka fye umutwe wakwe, cilya fye ceka ecinga citika, kabili kena kuti kaundapwa. Lelo, ulemona, Ena takutemwa iwe. Ena takusakamana iwe. Ukuleka akanya kobe ukufwa kulya kwine nomba, kabili ukukana nomba nangula ukumfwa amapepo yobe muli ino ora ya mfifi.”

³⁰⁴ Ifintu fyonse ifyo ena asosele fyali icishinka nganshi. “E ico ni cinshi ico wacita? Ulabomba akasuba konse, mpaka iwe ulafilwa no kwiminina. Kabili elyo ukwikala nshita yonse iya bushiku, mpaka twelufu na wanu koloko. Ukwiminina mu fifutu fya musebo, ukushimikila. Ukutuma ba lanya kucipatala. Ukwingila fye no kwikala panshi, icipuna, ukwikala palya no kulala ora imo atemwa yabili, nokubwelelamo ku ncito. Inshita iya bushiku iyakonkapo, icintu cimo cine. Kabili iwe uli pano, nalimo amakumi yabili na umo, imyaka yakufyalwa amakumi yabili na fibili. Umunobe onse, na mayo onse uwacaice, umwaume onse uwa caice uo iwe watalile ukwampana nankwe, balekwita iwe uwafulungana ishilu. Nicinshi ico wacita? Iwe waliitumpika we mwine. Bushe taulemona cena?” Nali fye mupepi ukusuminishanya nankwe.

³⁰⁵ Kabili icintu Cimo mukati muli ine, yali ni yalya maka ayaleta ku mweo. Natile, “Shikulu alipela, kabili Shikulu nasenda. Lipalwe Ishina lyakwa Shikulu.”

Ilyo isubilo lyandi lyapwa,
 Lyena Ena esubilo lyandi lyonse napakwikala.
 Pantu pali Kristu, i. . .
 [Tapali kantu pali tepu—Ka.] . . imisensenga
 ibila.

Owe, Ena akesa ne ciunda cantandala,
 Lyena ine lilya nkabe mu—muli Wene
 nkasangwe,
 Uwafwala mu mingila iya bulungami
 Bwakwe.

³⁰⁶ Te bwandi ne mwine; nshakwata nangu bumo. Ubwandi bwalikowela, insamu sha fiko. Ine kuti napata ukweshwa ukuya ku Mulu pa kushimikila kwandi. Ukupata ukweshwa ukuya ku Mulu pa fimonwa fyandi. Ndeya ku Mulu pantu nalikatilila ukusenamina Kwakwe mu mutima wandi. Ukusenamina kwakwe, ulya e mulandu wine ndeila. Ulya e musango tuilamo.

³⁰⁷ Owe, we munandi, iwe uli ciputulwa ca uyu Mubili. Imwe muli bana bakwa Lesa abanono. Nomba, ndesosa ici ukukula isubilo lyenu. Nga imwe mwalisanga . . .

³⁰⁸ Nga ine ninsanga ububile kuli imwe, nimweba Icine. Kabili ifyo mwebele, ni—nikasesema uwasosele, pa myaka yapitapo. Te kuilenga ne mwine ukuba kasesema Wakwe. Iyo, mukwai. Lelo ndemweba Icine. Bushe Ena alitala ukusosa icintu icili conse kano ico cali icalungama? Nalimwishiba imwe nomba pa myaka amakumi yabili, muno mu Phoenix, ukutula lulyo lwimbo, *Nalitemwa Ukulanda Cena Umupwilapo Na Wene*, kulya kulukuta lwakwa Munyina Outlaw, ndecetekela efyo cali, na Munyina Garcie. Bushe nalitala ukumwebapo icintu icili conse mwi Shina lyakwa Shikulu kano ico cacitike?

³⁰⁹ Ibukisheni, kwaba fye isubilo limo. Sendeni aya maka ayaleta ku mweo. Yena yali no kumwikatilila. Ilyo fintu fyonse fyashala fyafumapo, lyena yali no kumwikatilila Yena.

³¹⁰ Bamo muli bena batile, “Bushe walisungile bukapepa bobo, Munyina Branham?”

Natile, “Iyo. Bwena bwalinsungile.”

³¹¹ Bwena bulansunga. Iyo, ine nshisunga bwena. Cena tacaba nga cakutila ndeikatilila, atemwa iyo. Caba nga cakutila Ena nga alikatilile, atemwa iyo. Ena aba uyo wanjikatilile ine.

³¹² Ena talingile ukucita. Ba malaika balikele mucimuti icili conse, batile, “Sunkanyeni fye iminwe yenu. Sonteni fye; imwe tamulingile ukusenda cena ukufuma kulupanda. Sonteni fye umunwe wenu, kabili lolekesheni cinshi.” Mwamona, lilye bumba lyalesenteka. Lelo nga Ena alicitile cilya, ine nga nshakwete ubu bunte ilelo; imwe ngatamwabukwete bwena. Lelo pantu Ena alikele palupanda, Ena alikatilile kulya, ulya emulandu wine njikatilila pamo Nankwe.

Pali Kristu, Icilibwe icakosa, ninjiminina;
 Imishili imbi yonse misensenga ibila.

³¹³ Nomba, nga namulwala, bushe kuti mwabika indupi shenu pali umo no mubiye. Natupepe. Bikeneni fye indupi shenu pa muntu umo mupepi na imwe. Te mulandu ico cili icalubana

na imwe, kwateni icitetekelo nomba. Nga nalitala ukumweba Iicine, ndemweba nomba. Mwamona? Yesu atile, “Ifi fishibilo fikakonka abo abacetekela.” Kabili imwe muli abacetekela, imyeni fye amaboko yenu. Mwitwishika. Kuliko umu muntu umubusu ulecula uo amaboko yenu yabikilwepo. Umo muntu nabika amaboko yakwe pali imwe.

³¹⁴ Ibukisheni yalya maka ayaleta ku mweo, yalya maka ayabushishe Yesu ukufuma ku nshishi. Nomba na mukwata icitetekelo mufyo mukwete mubwenu—mu mubili wenu mwebene. Cena cili no kwafwilisha ulya muntu mubikilepo indupi shenu. “Nga Wene wikala muli imwe, Wene nao ukalenga imibili yenu iyamfwa ukuba iya mweo.”

³¹⁵ Lesa umutemwikwa, ilyo njimine pano muno lucelo, ukupalama inshita ya kasuba, ilyo cena cali mupepi ino ora ubushiku ilyo Yesu abilikishe, “Lesa Wandi, Lesa Wandi, cinshi ico Mwandekesha Ine? Ndi necilaka.” E mulandu wine kasesema alimwene kabela cena, kabili atile, “Amafupa Yandi yonse yalentamba Ine. Bena na bandasa mundupi Shandi na molu yandi.” “Lelo Ena ali pendelwe pamo ne mpulumushi. Lelo Ena afwantilwe pafya bupulumushi fyesu. Ena alashilwe pa ma mpulu yesu. Akalimunwa ka kuti tumwenemo butuntulu kali pali wene, kabili mufilaso Fyakwe twalyundepwe.” Ifwe tulelomba cilya, muno lucelo, Lesa. Ifwe tulelomba cilya.

³¹⁶ Ulucelo ulwa uku kubuka, moneni, ici Cine cashininkishiwa ico namweba, Shikulu, ukufuma mu Cebo Cenu, mu Mulola wakwa Lesa. Ena ni kapingula, kabili ifwe tuli inte ukutula Ena alitulubula ifwe. Kabili muli ifwe mwaba, mukusenamina kwa kwa Lesa, yalya maka ya kubuka. Kabili abanensu nabalwala, aba abo indupi shibikilwepo.

³¹⁷ Mwe Lesa, ifwe tuleshinina Kasebanya, mukati kacitetekelo cesu muno lucelo, ne ndupi shesu ishabikwa pa bantu, kabili ine ne ndupi shandi ishatambalikwa pa bantu. Leken i ubulwele bonse, ukucushiwa konse uko kwesha ukwikatilila abantu, mu mulola wa ici cine cashininkishiwa, cifumepo. Mwi Shina lyakwa Yesu Kristu, lekeni aba bantu balengwe abantungwa ilelo. Ukutula, Baibele, Ifyebo fyakwa Lesa wesu, fitila, “Nga babike ndupi shabo pabalwele, bakaba abatuntulu.” Kabili amaboko yesu yaciba pa mulu mu mulu, ukutonta kuli Imwe, Lesa.

³¹⁸ Nge fyo, cila cilimwa ice sonde cilanwa pakafukauka Kenu. Kabili nge fyo mucine nge fyo cilye cilimwa, ico cakwata umusonga wa bumi, cinwa ukufuma kukafukauka Kenu, cena cilatendeka ukumena. Cena cilatendeka ukukula. Umupeti wa ngano, iluba, conse ifyo cili ico cinwa kukafukauka Kenu, cilakula ukulola kuli Imwe.

³¹⁹ Kabili muno lucelo, ifwe twalikula, mu ma inch, Shikulu. Ifwe kuti twafika apasansamisha. Ifwe tulenwa pakafukauka

Kenu. Ifwe tuli fibumbwa Fyenu, namaka ya kubuka mukati kesu, Shikulu. Kabili ifwe tulepepa ukutila Imwe muli nokumfwa amapepo yesu pali ba munyinefwe na bankashi. Kabili lekeni ukucushiwa konse, uko kulecilingilila aba bantu abatemiwika muno abo abakwata aya maka, Shikulu, bakakululeni, pa kutila bengabombela Lesa. Kabili cena kuti caba bwino, Shikulu. Mwi Shina lyakwa Yesu Kristu. Amen.

³²⁰ Bushe mulecetekela Wene? [Ulukuta lwatila, “Ameni.”-Ka.] Ukusha icintu nge ci? Musango nshi mwingacicita cena? Imwe mulingile fye ukucita, cilemoneka kwati, ukutalukako fye mwebene, bushe muleumfwa ulya musango? [“Ameni.”] Ine—ine—ine...Cena limbi kuti caba fye ine, ukutila ndi...Lelo nacikwata imyumfwile, imyumfwile fye iyeni ilyo nacisa pakati ka bantu, apo mwikele capamo nge fi. Ninjishiba, pa cifulo cimo, ukukana moneka kuno; kwati fye icilimba, television, conse ifyo cili, ukupita muli ici cipinda; Kristu ali muli cino cipinda. Tontonkanyeni fye, Kalubula wesu! Tonny, Ena ali muno. Amen.

³²¹ Kabili nani uwingaba uwansansa nganshi ukucila abantu abo abakwata, nge cishininkisho ica Baibele ica Cebo cakwa Lesa conse ukulengwa ukumonekela, ukumona nangula kuli ba Malaika ne Cibumbwa Cakwe, nge fyo bena bacita ukupita mu—mu nshita! Kabili ukumfwa Ifyebo fya bakamona, ukulandilwa kabela kabili cena cacitike fye filya fine. Kabili pano ifwe tuli pa nshita iya Kwisa Kwakwe. Owe, ifyo ili nshita isuma!

³²² Ifwe tuli no kumona Wene. Bumo muli ishi nshiku, Ena ali no kuba kuno. Mpaka Ena akese, imwe mwakula mpepelako? [Ulukuta lwatila, “Ameni.”-Ka.] Ninkwata amafya ayakalabana kuntanshi yandi. Ninjishiba cena. Mwamona? Kabili ndakumanya na basenshi abo abengakulasa iwe, cimo cine ngo kunwa amenshi, kabili iwe ulalipililwa fye. Imwe muleisa mu mpanga yabo, ifiwa ifili no kumushinina pali Baibele yenu, ukwanguka. Lelo nshatala mona nshita kano ilyo Lesa wesu akwete ukucimfya. Ndaya mwi Shina Lyakwe, mwi Shina lyakwa Yesu Kristu, isubilo lya Mweo wa Muyayaya, ukubuka kabili no Mweo. “Uyo uli uwa mweo no kucetekela muli Ine nangula ena ali uwafwa lelo nombamba akaba no mweo. Kabili uyo onse uli no mweo no kucetekela muli Ine takafwe nakalya.” Nalicetekela cilya ukuba Icebo cakwa Lesa ica Muyayaya. Bushe mulecetekela cimo cine? [“Ameni.”] Bushe mwakulampepelako? [“Ameni.”] Ndi no kumupepelako. Lekeni Lesa alelolekesha pali ifwe mpaka tukakumane nakabili.

³²³ Nomba natwiminine pa nkasa shesu, pakashita fye. (Namukwata icintu icili conse ico mulefwaya ukusosa?)

Natukontamike imitwe yesu.

³²⁴ Cena tacabe fye icalungama kuli ifwe ukukana imba ulu lwimbo ulunono, bushe kuti caba? Ibukisheni ulwimbo lwesu *Nali Mutemwa*, bushe lulya luli mu mitima yonse? Lekeni tulwimbe lwena. Nkashi, mutemwikwa, bushe iwe. . . Ndefwaya ukusosa, ndetasha ukulisha kobe, nako, nkashi. Cisuma.

Nali Mutemwa, nali Mutemwa
Pantu Ali ntemenwe
No kushite pusukilo lyandi
Pa Kalbale.

Nomba twalaimba ulwimbo lumbi.

Nabebeta Imwe,
Mwali pa Kalbale,
Mupusushi;
Mung'umfwe mwi pepo,
Owe, fibi fifumiwe,
Owe, mundesho kufuma
Kuli Imwe!

³²⁵ Bushe cilya tacicita icintu cimo kuli imwe? Nibanga abatemwa ulyo mutima wa cine. . . Ine—ine—ine nalitemwa inyimbo shakusangalala. Mucine, ndacita. Lelo ilyo muli mu mupashi wakupepa, bushe tamwatemwa shilye nyimbo shakale shisuma? Ndecetekela Mupashi wa Mushilo alyendele pali Eddie Perronet na balya abaimbile shilye nyimbo ishawama ishakale. Bushe tamwacetekela cilya? Fanny Crosby, ilyo alembele.

Mwe katula, mwincilila,
Nde mupapata;
Ilyo Muleita bambi,
Mwincilila.

Nimwe mweo no buseko,
Nimwe cikuku,
Umbi panshi nshimumwene?
Nangu ku Mulu?

³²⁶ Bushe lulya talwawama? Lulya luletulenga ifwe ukwimba *Nalimutemwa*. Bushe talulecita? [Ulukuta lwatila, "Ameni."—Ka.] Nomba, ilyo tuleimba ino ine nshita, *Nalimutemwa*, lekeni. . . Ifwe twalitemwana umo no mubiye. Nga ifwe tatwatemwana umo no mubiye, lyena ifwe tekuti tumutemwe Wene. Nomba lekeni ifwe tuposhanye mukuboko kwa umo no mubiye. Iminineni fye. Kabili palaminine fye pe tebulo pa cifulo cimo, poshanyeni mu maboko, umo no mubiye.

Nali. . . [Munyina Branham atalukako kuli
microphone kabili alelanda no muntu umo—
Ka.]
No kushite pusukilo lyandi
Pa Kalbale.

Natukontamike imitwe yesu nomba.

³²⁷ Nalaipusha Munyina Williams, Munyina Williams umwaice, ukwisa kuno pa kashita fye. Nala mulomba nga ena ali nokusalanganya ili bumba mwipepo.

³²⁸ Nalitemwa Munyina Williams, Umwinakristu uwacaice, uo ndetontonkanya ena mucine mubomfi wakwa Kristu, ulupwa lwakwe ulunono. Nalikwata isenge nganshi naba. Kabili balya abasuma abalumendo bakwa Moseley na bonse muli bena, ifwe twaba capamo, kabili abengi nganshi abanandi abatemwikwa mu Phoenix, abo natemwa no mutima wandi onse. Ndetontonkanya, lulyo lucelo muli cilye cimonwa, Atile, “Fyonse ifyo watalile ukutemwa, kabili na fyonse ifyo watemwa, Lesa napela kuli iwe.”

³²⁹ Ndecetekela umo muntu alelapila pa membu shabo, palya pe samba, namayo wacaice alelila.

Natukontamike fye imitwe yesu pakashita pamulandu wa ena.

³³⁰ Lesa umutemwikwa, bushe ilya ni ilya impaanga inono iyo yashaleko mu Phoenix? Nshishibe, Lesa. Namwishiba. Lelo, ubushiku bumo, cikaba. Lelo, Tata, uyu, ukwabula ukutwishika, eo. E ico ndepepa ukutila Imwe muli no kumwafwilisha, ino ine nshita. Mu busuma isuleni mpongolo, soseni, “Isa, mwana Wandi. Isa wingile ukufuma mukunaka, umusebo wafunshika. Iwe waleipununa mulya mu musebo umwafita. Ninjisa, ilelo, ukukusenda. Wene Mupashi Wandi uyo ulelanda kuli iwe no kukuleta mukati ke cinka nomba.” Peleni cena, Lesa. Leken i uyu mwanakashi wacaice... pa kucilinganya fye kwa misebo kwa bumi pano. “Uyo umfwa Ifyebo Fyandi, no kucetekela pali Wene uyo wa Ntumine, nakwata Umweo wa Muyayaya.” Peleni cena, Lesa umutemwikwa, kuli uyu Mwinakristu uwacaice. “Uyo uli nokwisa kuli Ine, Ine shaka mupose nakalya.” Ilyo aba bamushilo beminine pa mwanakashi wa caice, balepepa.

³³¹ Ibukisheni, nangula Paulo, uyo wapoelwe amabwe ububi nganshi icakutila ena alefwa, kabili ilyo i...?...aba mushilo baiminine palya no kupepa, umweo waishilebwela. Pantu, muli ilye mibili iya balya aba mushilo mwali yalya maka ayaleta ku mweo ayo ayaletele umupashi wa mweo kubwekela kuli Paulo wa Mushilo. Lesa, cena mucine kuti kwaba ukupepe pepo, pamfwa ukufuma mu...atemwa imfwa ukufuma mu muntu, kwi pepo lyacitetekelo, ku mweo. Peleni cena, Lesa umutemwikwa.

³³² Tupaleni nomba ilyo tulelolela pali Imwe. Mwi Shina lyakwa Yesu Kristu, tulepepa.

³³³ Nomba ne mitwe yesu iyakontamikwa, ndelomba Munyina Williams.



ICIKAKATI KILO CE PASAKA BEM65-0410

(The Easter Seal)

Iyi Mbila na Munyina William Marrion Branham yaletelwe intendekelo mu Cingeleshi pa Cibelushi ulucelo, April 10, 1965, ku cakulya ca lucelo caba Full Gospel Business Men's Fellowship International pa Ramada Inn mu Phoenix, Arizona, U.S.A., yafumishiwa muli tape iyambulwa kabili nailembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2009 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org